

സാഹിത്യകാരന്റെ സ്വാതന്ത്ര്യം

എഡിറ്റർ


പി. ടി. ഭാസ്കരപ്പണിക്കർ

സോഷ്യലിസ്റ്റ് സാഹിത്യസമിതി
പ്രസിദ്ധീകരണം

894-8124



സ്റ്റേപ്പ്സ്
തിരുവനന്തപുരം



FOR FAVOUROF REVIEW

സാഹിത്യകാരന്റെ സ്വാതന്ത്ര്യം

സോൾഷെനിത്സിൻ സംഭാവത്തിന്റെ
പശ്ചാത്തലത്തിൽ

10550



—സോഷ്യലിസ്റ്റ് സാഹിത്യസമിതി—

Malayalam

SAHITYAKARANTE SWATANTRYAM

(The Writer and his Freedom)

Collection of articles

Edited by

P. T. Bhaskara Panicker

First Published May 1974

Printed at

Navayugom Press, Trivandrum

Price Re 1/—

894.8124

Publishers

SOCIALIST SAHITYA SAMITHY

Trivandrum

Distribution

STEPS Trivandrum



സാഹിത്യകാരന്റെ സ്വാതന്ത്ര്യം

സോൾഷെനിത്സിൻ

സംഭവത്തിന്റെ

പശ്ചാത്തലത്തിൽ

എഡിറ്റർ

പി. ടി. ഭാസ്കരപ്പണിക്കർ

പ്രസാധകർ

സോഷ്യലിസ്റ്റ് സാഹിത്യസമിതി

തിരുവനന്തപുരം



സ്റ്റേപ്പ്സ്, തിരുവനന്തപുരം

വില 1

സോഷ്യലിസ്റ്റ് സാഹിത്യസമിതി

സോഷ്യലിസ്റ്റ് സാഹിത്യസമിതിയുടെ പ്രഥമ പ്രസിദ്ധീകരണം ആണ് സാഹിത്യകാരന്റെ സ്വാതന്ത്ര്യം.

സാഹിത്യകരൻ ചില സാമൂഹ്യബാധ്യതകൾ ഉണ്ട്. അവ മറന്നുകൊണ്ട് തങ്ങൾ തോന്നിയതൊക്കെ എഴുതും എന്നു ശഠിക്കുന്നവർ ഉത്തരവാദിത്വമുള്ള സാഹിത്യകാരന്മാരല്ല—ദന്തഗോപുരവാസികളാണ്. അവർക്കു ഭാവിയില്ല. സോഷ്യലിസത്തിലേയ്ക്കു നീങ്ങുന്ന ലോകത്തെ മുന്നിൽ കണ്ടുകൊണ്ട്, അതിനു സഹായകമായ ശക്തികളെന്തെന്നു മനസ്സിലാക്കാൻ ഉതകിയവിധം സാഹിത്യകാരന്റെ സാമൂഹ്യവീക്ഷണം വളർന്നാലെ അയാൾക്കു മികച്ച സാഹിത്യകൃതികൾ രചിക്കാനാവുകയുള്ളൂ.

എഴുത്തുകാരന്റെ സർവ്വതന്ത്ര സ്വാതന്ത്ര്യമെന്ന മിഥ്യ തകർക്കാനും സമൂഹത്തിന്റെ പുരോഗതിയിൽ എഴുത്തുകാരനും പങ്കാളിയാണെന്ന യാഥാർത്ഥ്യം സ്ഥാപിക്കാനും പ്രവർത്തിക്കുന്ന, ലക്ഷ്യബോധവും ആദർശസ്വൈരൂപവുമുള്ള സാഹിത്യകാരന്മാരുടെ സംഘടനയാണ് സോഷ്യലിസ്റ്റ് സാഹിത്യസമിതി.

വിഷയവിവരം

സാംസ്കാരികരംഗത്തെ കീടബാധ	5
ആരാണു് സാഹിത്യകാരൻ	9
ഗുലാഗു് ആക്ടിപെലഗോ ഏഴുതി	
ആത്മാവിനെ വിറു	13
വകപ്രഭുക്കൾക്കു് സോവിയറ്റുനാട്ടിൽ സ്ഥാനമില്ല	19
ഭാരിദ്യമോ പണക്കൊതിയോ	25
സോവ്യെനിത്സിന്റെ ഭരണം	28
മാതൃഭൂമി പ്രസിദ്ധീകരിക്കാത്ത കത്തു്	36
സാഹിത്യകാരന്റെ സ്വാതന്ത്ര്യവും	
മാർക്സിസവും	43

സാംസ്കാരികരംഗത്തെ കീടബാധ

ആപ്പിൾ മധുരമുള്ളതുതന്നെ. പക്ഷെ, അതിലൊരു പുഴുവിനെക്കണ്ടാൽ എന്തുചെയ്യണം? ഒരു കോലു കൊണ്ടു തോണ്ടിയെടുത്തു കളയണം, അത്രതന്നെ. സോവിയറ്റു യൂണിയൻ, ലോകത്തൊഴിലാളിവർഗം രാപ്പകൽ അധ്വാനിച്ചുണ്ടാക്കിയ ആപ്പിൾ മരമാണ്. അതിലെ പഴത്തിൽ സോൾഷെനിത്സിനെപ്പോലെയുള്ള പുഴുക്കൾ വളർന്നിരിക്കുന്നു. ഇത്തരം പുഴുക്കളെ തോണ്ടിയെറിയാൻ അവർക്കറിയാം. അത് അവർ ചെയ്തു.

സോവിയറ്റുയൂണിയൻ സമാധാന സ്ഥാപനത്തിനായി പുതിയൊരു മഹാപ്രയത്നത്തിൽ —സഖാവ് ബ്രെഷ്നെവിന്റെ നേതൃത്വത്തിൽ—ഏർപ്പെട്ടിരിക്കുകയാണ്. തെക്കുകിഴക്കൻ ഏഷ്യയിൽ അമേരിക്കൻ സാമ്രാജ്യത്വം കൊമ്പുകുത്തി. അണുവായുധങ്ങളെക്കുറിച്ചും ബാഹ്യാകാശ ഗവേഷണത്തെക്കുറിച്ചും അമേരിക്കക്കുപോലും സോവിയറ്റുയൂണിയനുമായി ഒരു ഒത്തുതീർപ്പിലെത്തേണ്ടിവന്നു. യൂറോപ്പിലെ സംഘർഷാവസ്ഥക്കു ശമനമുണ്ടായി വരുന്നു. ഏഷ്യയിൽ സമാധാനത്തിന്റെ ശക്തികൾ ജയിച്ചുമുന്നേറുകയാണ്. അറബിലോകത്തു പുതിയ ദേശീയതയുടേയും സ്വാതന്ത്ര്യബോധത്തിന്റേയും മരുപ്പച്ചകൾ വളർന്നു സാമ്രാജ്യശക്തികളെ വെല്ലുവിളിക്കാൻ തുടങ്ങിയിരിക്കുന്നു. കോളനിഭരണത്തിനു ലോകത്തിലിനി സ്ഥാനമില്ലാത്ത നിലവന്നുകൊണ്ടിരിക്കുകയാണ്.

പക്ഷേ മുതലാളിത്തം വെറുതെ ഇരിക്കില്ല. സോവിയറ്റുയൂണിയന്റെ സമാധാന പരിശ്രമങ്ങളെ പരാജയപ്പെടുത്താൻ പറ്റിയ ഏറ്റവും നല്ലവഴി എന്താണ്? സോഷ്യലിസത്തിലേക്കു നീങ്ങിക്കൊണ്ടിരിക്കുന്ന ലോക ജനാധിപത്യ പ്രസ്ഥാനത്തെ, ആ പോക്കിൽ നിന്നു വഴിതെറ്റിക്കാനുള്ള സൂത്രം എന്താണ്? ഈ ആലോചനകൾക്കിടയിലാണ് സോൾഷെനിത്സിനെ നാടുകടത്തിയത്. ലോകമുതലാളിത്തം അതിന്നിത്ര വലിയ പ്രാ

ധാന്യം നൽകുന്നത് എന്തു കൊണ്ടാണ് എന്ന് മനസ്സിലാക്കാൻ ആർക്കും കഴിയും. ആളുകളുടെ ശ്രദ്ധ സമാധാന പരിശ്രമങ്ങളിൽ നിന്ന് തിരിച്ചുവിടാനുള്ള അടവാണിതു്.

ലോകമുതലാളിത്തം വിഷമഘട്ടത്തിലാണിന്ന്. അതിന്റെ ഡോളറിനും, യെന്നിനും, പവനും, ആശയത്തിനും വില ഇടിയുന്നു. അവരുടെ ആയുധശക്തിക്കുപോലും വിചാരിച്ച വിജയം നേടാൻ കഴിയുന്നില്ല. തമ്മിൽ തമ്മിലുള്ള മത്സരം മുർച്ഛിക്കുകയാണ്. അവർ ഇന്ധനക്ഷാമവും ഭക്ഷണക്ഷാമവും കടലാസ്സക്ഷാമവും മറെറല്ലാത്തരത്തിലുള്ള കൃത്രിമ 'ക്ഷാമങ്ങളും' അനുഭവിക്കുകയാണ്. തൊഴിലില്ലായ്മയുവാക്കളെ വിപ്ലവബോധത്തിലേക്കു നയിക്കുന്നു. പഴഞ്ചൻ ആശയങ്ങൾക്കെതിരെ വിദ്യാർത്ഥികൾ ശക്തിയായ സമരം നടത്തുന്നു. ഉദ്യോഗസ്ഥ മേധാവിത്വത്തിന്റെ നേരെ ജനാധിപത്യവാദികൾ കടുത്ത പ്രഹരം നൽകുന്നു. സാമ്പത്തികമായും രാഷ്ട്രീയമായും മുതലാളിത്തത്തിനു നീൽക്കാൻ കഴിയാതായിരിക്കുന്നു. അതിന്റെ സംസ്കാരം ജീർണ്ണിച്ചു് മനുഷ്യത്വവിരുദ്ധമായ പ്രവണതകൾ പ്രകടിപ്പിക്കുന്നു. ഇതിനെ ഭൂരിപക്ഷം മനുഷ്യരും എതിർക്കുകയും ചെയ്യുന്നു.

സോഷ്യലിസ്മിന്റെ ശക്തികൾ, സമാധാനശക്തികൾ, സ്വാതന്ത്ര്യശക്തികൾ, പുതിയ സംസ്കാരത്തിന്റെ ശക്തികൾ പൂർവ്വാധികം കരുത്ത് നേടിക്കൊണ്ടിരിക്കുന്നു. സോഷ്യലിസത്തിന്റെ ഭാഗത്തേക്ക് ഏഷ്യനാഫ്രിക്കൻ ലാറ്റിനമേരിക്കൻ ജനതകൾ തിരിയുന്നു. ഇന്ത്യയെപ്പോലുള്ള രാജ്യങ്ങളിൽപ്പോലും മുതലാളിത്തത്തിന്റെ രീതികളെ തുരത്തുവാൻ ബഹുജനങ്ങളും യുവാക്കളും പുരോഗമനവളകാദിം മുന്നോട്ടുവരുന്നു. സോവിയറ്റ് ഇന്ത്യാ സൗഹൃദം എല്ലാ അടിസ്ഥാനമേഖലകളിലും സ്വാധീനം നേടിക്കൊണ്ടിരിക്കുന്നു. സോവിയെനിത്സിനെന്ന് വഞ്ചകനെച്ചൊല്ലി ഇവിടുത്തെ വൻപന്ത്രങ്ങളും സ്വാതന്ത്ര ബുദ്ധിജീവികളും പുതിയ 'വിക്ഷ

അ''ക്കാരു നടത്തുന്ന ചതിയും സൂത്രവും നമുക്ക് മനസ്സിലാക്കാൻ കഴിയും. കമ്മ്യൂണിസറ്റ് വിരുദ്ധ ''വിക്ഷണ്''മാണിവർക്കെല്ലാമുള്ളതെന്നു കാണാം.

സോവിയറ്റ് വിരോധം ഏതു രൂപത്തിൽ വന്നാലും അതു ലോക സോഷ്യലിസറ്റ് പ്രസ്ഥാനങ്ങളെ ക്ഷീണിപ്പിക്കുകയെ ചെയ്യും. ഇതു മനസ്സിലാക്കിയ കേരളത്തിലെ ബുദ്ധിജീവികൾ, സോൾഷെനിത്സിൻ സംഭവത്തെ അതിന്റെ ശരിയായ പശ്ചാത്തലത്തിൽത്തന്നെ കാണണം. എന്നു കരുതിയാണ് ഈ കൊച്ചുപുസ്തകം തയ്യാറാക്കിയത്. ഇതിലെ ഓരോ അദ്ധ്യായവും സോഷ്യലിസറ്റ് സാഹിത്യ സമിതിക്കുവേണ്ടി ഓരോ സാഹിത്യകാരൻ തയ്യാറാക്കിയതാണ്. അനുബന്ധമായിച്ചേർത്ത ലേഖനങ്ങൾ വിഷയത്തിന്റെ വിവിധ വശങ്ങൾ വ്യക്തമാക്കാനും സഹായിക്കുന്നു.

പുതിയ സംസ്കാരത്തിനുവേണ്ടി പൊരുതുന്നവർക്കു പുസ്തകം ഒരായുധമാണ്. പ്രത്യയശാസ്ത്ര രംഗത്തെ ഗറില്ലാ സമരത്തിനുതകിയ ഒരു ആയുധം എന്ന നിലക്കാണീ പുസ്തകം നിങ്ങളെ ഏൽപ്പിക്കുന്നത്. വർഗശത്രുക്കൾക്കെതിരായി എത്ര സമർത്ഥമായി ഇതിനെ ഉപയോഗിക്കാമോ, അത്രയും നല്ലത്. ജനങ്ങളിൽ ആശയക്കുഴപ്പമുണ്ടാക്കുന്നതിനെ തടയാൻ വിപ്ലവകാരികളായ ബുദ്ധിജീവികൾ ജാഗ്രതയായിരിക്കണം. സോവിയറ്റ് വിരോധവും മുതലാളിത്തഭക്തിയും കൈമുതലായുള്ളവർ ഈ പുസ്തകത്തെ വെറുക്കും. വെറുത്തുകൊള്ളട്ടെ.

കേരളത്തിലെ സോഷ്യലിസറ്റ് ചിന്താഗതിക്കുരായ ബുദ്ധിജീവികളുടെ മുമ്പിൽ ഈ പുസ്തകം സമർപ്പിക്കുന്നത് തികഞ്ഞ ഉറപ്പോടെയാണ്. നമ്മുടെ നാട്ടിലെ സോൾഷെനിത്സിനുകളെ തുരത്താൻ നമുക്കു കഴിയും. സംസ്കാരത്തെ നശിപ്പിക്കുന്ന മുഞ്ഞകളാണ് (ബ്രൗൺ ഹോപ്പർ) അവർ.

തിരുവനന്തപുരം
മേയ് 1974

പി. ടി. ഭാസ്കരപ്പണിക്കർ
എഡിറ്റർ

ആരാണ് യഥാർഥ സാഹിത്യകാരൻ സോൾഷെനിത്സിനോ പാബ്ലോനെരൂദയോ

സോൾഷെനിത്സിൻ എത്ര വേഗം (ക) പ്രസിദ്ധി നേടി? അതാണ് മുതലാളിത്തത്തിന്റെ ഗുണം. അവർ ക്ഷിപ്ര പ്രസാദികളാണ്. തങ്ങളുടെ കൂടെ നിൽക്കുന്നവരെ വാനോളം ഉയർത്തും. വാതോരാതെ പുകയ്ക്കും. അതിന്നവർ വേണ്ടത്ര പ്രസിദ്ധി കൊടുക്കും. പത്രങ്ങളിൽ വെണ്ടക്കയും മത്തങ്ങയുമായി (കടലാസ്സിനെത്ര ക്ഷാമമുണ്ടെങ്കിലും) അച്ചുനിറത്തും. 'മാതൃഭൂമി'യും കേരളത്തിലെ ഉൽപതിഷ്ണക്കോൺഗ്രസ്സിന്റെ മുഖപത്രമായ 'വീക്ഷണവും' സോൾഷെനിത്സിന്റെ വക്കാലത്തുമായി വരും. അതൊക്കെ നാം കണ്ടു.

ആരാണ് സോൾഷെനിത്സിൻ എന്നു നമുക്കറിയാം. സോവിയറ്റ് യൂനിയനിൽ നിന്നു നേരത്തേ പുറത്താക്കേണ്ടിയിരുന്ന ഒരു അഹംഭാവി. അദ്ദേഹം എഴുതിയ കഥകളും നോവലുകളുമെല്ലാം സോവിയറ്റ് വിരോധം മുറിയവയാണ്. മാർക്സിസത്തെ പച്ചിക്കുന്നവയാണ്. സോഷ്യലിസ്റ്റ് സംസ്കാരത്തെ നിന്ദിക്കുന്നവയാണ്. അയാളെ നേരത്തെ മാർക്സിംഗോർക്കിയുടെ നാട്ടിൽ നിന്നു പറഞ്ഞു വിടേണ്ടതായിരുന്നു. കെ. പി. ജി. പാടി:

സോവിയറ്റെന്നൊരു നാടുണ്ടത്രെ
പോവാൻ കഴിഞ്ഞെങ്കിലെന്തു ഭാഗ്യം !

ആ നാട്ടിൽ നിന്നാണ് സോൾഷെനിത്സിനെ പുറത്താക്കിയിരിക്കുന്നത്. അയാൾക്കാനാടിനെ അത്ര പച്ചമാണ്.

സാഹിത്യമെന്നാൽ തോന്നുന്നതു തോന്നിയപോലെ എഴുതലാണെന്നു ധരിച്ച് മുടിയും കൃതാവും വളർത്തി നടക്കുന്ന ബുദ്ധിജീവികൾ ഇവിടെയുണ്ട്. “ഞങ്ങൾക്കാരോടും കൂറില്ല. ഒന്നിനോടും മമതയില്ല. ആദർശം, ലക്ഷ്യം, കമ്മിററ്മെന്റ് ഇതൊന്നുമില്ല ഞങ്ങൾക്ക്. ഞങ്ങൾ കബാവിൽ നിന്നും മദ്യത്തിൽ നിന്നും അനുഭൂതികൾ ഉൾക്കൊള്ളുന്നു. പണിയെടുക്കുന്ന തൊഴിലാളികളെപ്പറ്റി എഴുതണമോ? വേറെ ആളെ നോക്കണം. ഗ്രാമീണ ജീവിതം ചിത്രീകരിക്കണോ? അതിനു ഞങ്ങളില്ല. ഞങ്ങൾക്കു നാടില്ല, വീടില്ല, സമൂഹമില്ല. ഭാഷയെപ്പോലും ഞങ്ങൾ കണക്കാക്കുന്നില്ല.” ഈ മാതിരി ജൽപിക്കുന്ന കോമാളികൾക്ക് തികച്ചുമൊരു നേതാവാണ് സോൾഷെനിത്സിൻ എന്നു പറയാം. അവർ അയാളേയും കൊണ്ടു നടക്കട്ടെ.

പിന്നെ മറ്റൊരു കൂട്ടരുണ്ട്, സോൾഷെനിത്സിന്റെ പെട്ടിപ്പാട്ടു പാടാൻ. കമ്യൂണിസം ജീർണിക്കുകയാണെന്നു കരുതി ബുർഷ്വാ തോണികളിൽക്കയറി അക്കരെപ്പറ്റാൻ കാത്തിരിക്കുന്നവരുണ്ട്. വിപ്ലവ പ്രസ്ഥാനം ഒറയടിപ്പാതയല്ല. ഇന്ത്യയുടെ സോഷ്യലിസത്തിലേക്കുള്ള മാർഗ്ഗം കയറിറക്കങ്ങളുള്ളതാണ്. ഇതൊന്നും മനസ്സിലാക്കാതെ, കമ്യൂണിസത്തിന്നിനി ഇന്ത്യയിൽ ഭാവിയില്ലെന്നു കരുതി ബുർഷ്വാ താവളങ്ങളിൽ ചെന്നു തമ്പടിച്ചവരാണ് സോൾഷെനിത്സിന്റെ പുതിയ ആരാധകർ. അവർ ഇയാളേയും പേരി നടക്കട്ടെ.

പിന്നെ ഒരു കൂട്ടരുണ്ട്—സോൾഷെനിത്സിനു പോലും അവരെ സഹിക്കുമോ? പുതുതായി സ്വാതന്ത്ര്യം

നേടിയ രാജ്യങ്ങളിൽ, സോഷ്യലിസത്തിലേക്കൊരു നോട്ടമുണ്ട് അവിടുത്തെ ജനങ്ങൾക്ക്. ഇതു വലിയ തകരാറായിക്കാണുന്ന അമേരിക്കൻ സാമ്രാജ്യത്വവും അതിന്റെ ഇരുട്ടിക്കൂട്ടമായ സി. ഐ. എ. യും, ഈ അവസരം തികച്ചും ഉപയോഗിച്ചു. ‘കണ്ടിപ്പെ, ഇതാണു സോഷ്യലിസം. അവിടെ സ്വാതന്ത്ര്യമുണ്ടോ? സോൾഷെനിത്സിന്റെ അനുഭവം നോക്കൂ.’ ഇതാണു അവരുടെ പ്രചരണ പല്ലവി. ഇവരാണു്, സോൾഷെനിത്സിനെ കഴിയാനയെ കൊലയാണത്തലവനാക്കി എഴുന്നള്ളിച്ചു നടക്കുന്നത്. അതോടൊപ്പം കൊടും മേളവും!

‘ഗുലാഗ് ആർക്കിപെലഗൊ’ എഴുതിയ ഈ മനുഷ്യൻ, സോഷ്യലിസം മാതൃഭൂമിയെ ഒരിക്കൊടുത്തിലെന്നാണു അതുതം? ‘മാർക്സിസം വിയർപ്പും ചോരയും നാറുന്ന കപ്പായ’ രാണെന്ന പതിയ നിർവചനം നൽകിയ ഈ ബുദ്ധിമന്തനെയാണോ സോവിയറ്റ് വിരുദ്ധന്മാർ കൊണ്ടുനടക്കുന്നത്? മാർക്സിസത്തിനു ഇന്നുള്ളതിനേക്കാൾ അധികം ലോകപിന്തുണ കിട്ടിയ ഒരു കാലമുണ്ടായിട്ടുണ്ടോ? ശാസ്ത്രീയ സോഷ്യലിസം കാംക്ഷിക്കുന്നവർക്കു മാർക്സിസവും, ലെനിനിസവും പഠിക്കാതെ പററുമോ? ആ കപ്പായം അഴിച്ചുകുലയണമെന്നു സോൾഷെനിത്സിൻ റഷ്യക്കാരെ ഉൽബോധിപ്പിക്കുന്നു. അമേരിക്കൻ പണം കണ്ടാൽ ഇതും ഇതിലപ്പരവും എഴുതും സോൾഷെനിത്സിൻ എന്നതിന്നു വേണ്ടത്ര തെളിവുണ്ട്. അതിനാൽ ഇതും സഹിക്കാം.

സാഹിത്യം, സമൂഹത്തിൽ നിന്നു വേർപെട്ട എന്തൊ ഒന്നാണെന്നു കരുതുന്നവർ, ഇന്നല്ലെങ്കിൽ നാളെ സോൾഷെനിത്സിന്റെ നിലയിലേത്തും. മാതൃഭൂമിയെ വഞ്ചിക്കും. നാടുവിടേണ്ടിവരും.

മുതലാളിത്തത്തിൽ എന്തൊരു ചിന്താസ്വാതന്ത്ര്യം? അതെ, അതെ. പാബ്ലോനെരൂടെ ഇന്നെവിടെയുണ്ട്? അദ്ദേഹത്തെക്കൊന്നു ആരാണു്? സോൾഷെനിത്സിനെ സോവിയറ്റ് വിരുദ്ധനാക്കാൻ ശ്രമിച്ച അതെ സി. ഐ. എ. യല്ലെ, വിപ്ലവ കവിയായതിന്നു പാബ്ലോനെരൂടെയെ കൊന്നതു്? അതാണു മുതലാളിത്തം. കവിയെ കൊല്ലുക, അലൻഡെയെ കൊല്ലുക, കോർവ്വലാനെ തടവിലിടുക. അതിന്നൊന്നും ആക്ഷേപം പ്രകടിപ്പിക്കാത്തവർ സോൾഷെനിത്സിനുവേണ്ടി കൂവുന്നു. മാറത്തടിച്ചു നിലവിലിടുന്നു.

ഈ കോപ്രാട്ടിത്തം അവസാനിപ്പിക്കാൻ നമുക്കു കഴിയണം. അതിന്നു ഇവിടെയുള്ള സോഷ്യലിസ്റ്റ് ട്രിപ്രായമുള്ള സാഹിത്യകാരന്മാർ ഒന്നിച്ചുനിൽക്കണം. കർഷകന്റേയും തൊഴിലാളിയുടേയും നേരെ നോക്കി എഴുതണം. അതുപോലെത്തന്നെ ജനശത്രുക്കളെ ആഞ്ഞടിക്കാനും കഴിയണം. അമേരിക്കൻ സാമ്രാജ്യത്വവും, ഇന്ത്യയിലെ കുത്തകഭരണവും, ഇവടുത്തെ ഭൂപ്രഭുത്വവും അവരുടെയെല്ലാം പിൻതിരിപ്പൻ ശക്തികളുമാണു് സോൾഷെനിത്സിന്റെ ഗായകസംഘം.

ഇവിടുത്തെ പുരോഗമനേച്ഛക്കുള്ളെല്ലാം, സോഷ്യലിസ്റ്റ് മനോഭാവക്കാരെല്ലാം, പാബ്ലോനെരൂടെയുടെ ഭാഗത്താണു്. സോൾഷെനിത്സിനെതിരമാണു്. കാരണം പാബ്ലോനെരൂടെ വിശ്വകവിയാണു്. സോൾഷെനിത്സിനാകട്ടെ ‘‘ആപ്പിളിലെ പൂഴ്’’വും.

സോൾഷെനിത്സിൻ ‘‘ആപ്പിളിലെ പൂഴ്’’ വാണു് എല്ലാഅർത്ഥത്തിലും.

പാബ്ലോനെരൂടെയാണു വിശ്വകവി; വിപ്ലവകവി.

ഗുലാഗ് ആർക്കിപെലഗൊ എഴുതി ആത്മാവിനെ വിറ്റു

മുതലാളിത്ത സംസ്കാരത്തിന് അലക്സാണ്ടർ സോൾഷെനിത്സിൻ നൽകിയ ഏറ്റവും ഒടുവിലത്തെ സമ്മാനമാണ് ‘‘ഒ ഗുലാഗ് ആർക്കി പെലഗൊ 1918-56’’ എന്ന കൃതി. മുതലാളിത്ത പത്രങ്ങളും പ്രസിദ്ധീകരണ മാധ്യമങ്ങളും തങ്ങളുടെ സുഹൃത്തിൽ നിന്നു ലഭിച്ച ഈ നവവത്സര സമ്മാനത്തെ ആടിപ്പാടി കൊണ്ടാടുകയുണ്ടായി. അതു ഏറ്റുപാടാൻ ‘ആർഷ്’ ഭാരതത്തിലും ആളുകളുണ്ടായി.

പുസ്തകം പാരീസിൽ അച്ചടിക്കുന്നതിനു മുമ്പുതന്നെ മുതലാളിത്ത ലോകത്തിലെ റേഡിയോ നിലയങ്ങളും മുഖ്യ പത്രങ്ങളും അതിന്റെ തിരഞ്ഞെടുത്ത ഭാഗങ്ങൾ പ്രസിദ്ധീകരിച്ചു തുടങ്ങിയിരുന്നു. വിവിധ രാജ്യങ്ങളിൽ പുസ്തകത്തിന്റെ ജർമ്മൻ, ഇംഗ്ലീഷ്, സ്വീഡിഷ്, സ്പാനിഷ് തുടങ്ങിയ പരിഭാഷകൾ തയ്യാറാക്കിവരുന്നു. ബ്രിട്ടനിലെ ‘ഓബ്സേർവർ’, ഫ്രാൻസിലെ ‘എൽ. എക്സ് പ്രസ്സ്’ പശ്ചിമജർമ്മനിയിലെ ‘ഡർ സ്റ്റീഗൽ’, അമേരിക്കയിലെ ‘ന്യൂയോർക്ക് ടൈംസ്’, ‘ഷിക്കാഗോ ട്രിബ്യൂൺ’, കനഡയിലെ ‘മോർണിങ് സ്റ്റാർ’ തുടങ്ങിയ പത്രങ്ങൾ ഈ കൃതിയുടെ സംക്ഷിപ്ത രൂപം തുടർച്ചയായി പ്രസിദ്ധീകരിക്കുകയുണ്ടായി. സോവിയറ്റ് യൂണിയനും കിഴക്കൻ യൂറോപ്യൻ രാജ്യങ്ങൾക്കും

എതിരായി പ്രചരണം നടത്തുവാൻ യു. എസ്. എ. യുറോപ്പിൽ സ്ഥാപിച്ച ‘‘റേഡിയോ ലിബർട്ടി’’ ഈ പുസ്തകത്തിന്റെ പൂർണ്ണരൂപം റഷ്യനിൽ തന്നെ പ്രക്ഷേപണം നടത്തുകയുണ്ടായി റഷ്യക്കാർക്കുവേണ്ടിയാണത്. ലണ്ടനിലെ ബി. ബി. സി. യുടെ റഷ്യൻ പ്രക്ഷേപണ പരിപാടിയിലും ഈ പുസ്തകത്തിന്റെ ഉള്ളടക്കം നിരന്തരം പ്രക്ഷേപണം ചെയ്യുന്നു, ഇപ്പോഴും.

പുസ്തകത്തെക്കുറിച്ചും തൽകർത്താവിനെക്കുറിച്ചും ഉള്ള വാർത്തകൾ ബുർഷ്വാ പത്രങ്ങളിൽ വലിയ തലക്കെട്ടുകളോടെ, പ്രതിദിനം വന്നുകൊണ്ടിരുന്നു മുതലാളിത്ത നാടുകളെ ഇപ്പോൾ കാര്യമായി അലട്ടുന്നത് ‘‘എണ്ണക്കുഴപ്പ’’മോ ‘‘നാണയവീർപ്പോ’’ അല്ല എന്നു തോന്നും. ഇതു കണ്ടാൽ. സോൾഷെനിത്സിനും അദ്ദേഹത്തിന്റെ ‘‘ആർക്കിപെലഗൊ’’യും ആണു അവരെ അലട്ടുന്ന ‘‘പ്രശ്നം’’. സോവിയറ്റ് യൂണിയനെ തല്ലാൻ അവർക്കൊരവസരം ലഭിച്ചിരിക്കുന്നു. മുറിയുന്നത് ‘‘ഗദയൊ വാലൊ’’ എന്നു നമുക്കു കാണാം.

എന്താണീ പുസ്തകം? ഈ ക്ലപ്പാടിനെന്തു കാരണം? ഇതിന്നു സാഹിത്യ മൂല്യം അശേഷമില്ലെന്ന് അതിന്റെ പ്രചാരകന്മാർ തന്നെ സമ്മതിക്കുന്നുണ്ട്. എങ്കിലെന്താണ്? ലോക രംഗത്തു സംഘർഷ ലഘൂകരണത്തിന് സോവിയറ്റ് യൂണിയൻ കൈക്കൊള്ളുന്ന നടപടികൾ വിജയിക്കുന്നത് ഇഷ്ടപ്പെടാത്ത സാമ്രാജ്യത്വ കേന്ദ്രങ്ങളുണ്ട്. സ്ഥിതിഗതി പിന്നോട്ടാക്കാൻ കഴിയുമോ എന്നാണ് അവരുടെ നോട്ടം. സോൾഷെനിത്സിൻ അവർക്ക് ഒരു ആയുധം കൊടുത്തിരിക്കുന്നു: ഗുലാഗ് ആർക്കിപെലഗൊ. അതുപയോഗിച്ച് സോവിയറ്റ് യൂണിയനെതിരെ ദുഷ്പ്രചരണം നടത്തുകയും സംഘർഷ ലഘൂകരണത്തെ

തടസ്സപ്പെടുത്തുകയും ചെയ്യണമെന്നതാണ് ഇവരുടെ ആഗ്രഹം. ഇതിനുവേണ്ടി പരിശ്രമത്തിന്റെറയെന്നുവേണ്ട ആര്യുടേയും കഴുത്തു വളച്ചൊടിക്കുന്നതു അവർക്കൊരു പ്രശ്നമേ അല്ല.

ലെന്നിൻ ജനശത്രുവാണത്രെ

സോറഷെനിത്സിൻ വെറുക്കുന്നത് സോഷ്യലിസ്റ്റ് വിപ്ലവത്തെ മാത്രമല്ല; റഷ്യൻ ജനതയെക്കൂടിയാണ്. 'ദ ഫസ്റ്റ് സർക്കിൾ' 'കാൻസർ വാർഡ്', 'ആഗസ്ത് പതിനാലു' എന്നീ കൃതികളിൽതന്നെ ഈ വിരോധം കാണാം. 'ആർക്കിപെലഗോ'വിലും ഇതേ തൊഴിൽ തുടരുകയാണ് ഈ വിദഗ്ദ്ധൻ. അദ്ദേഹത്തിനു കോപം കൂടുതലാണെങ്കിലും സാഹിത്യ കൗശലം അത്രയില്ല. സോറഷെനിത്സിൻ ഈ കൃതിയിൽകൂടി വല്ലാതെ അധഃപതിച്ചിരിക്കുന്നു. അദ്ദേഹം ഈ കൃതിയിൽ ലെന്നിനെ 'ജനശത്രു'വായാണു ചിത്രീകരിക്കുന്നത്. ഒരു ബുർഷ്വാപത്രം സന്തോഷപൂർവ്വം എഴുതുന്നു: 'ഗുലാഗിലെ നിർദ്ദയ വാഴ്ചക്കു ഉത്തരവാദിയായി സോറഷെനിത്സിൻ കുറപ്പെടുത്തുന്നതു ലെന്നിനെയാണ്'. ഇതിലധികം സന്തോഷിക്കാനെന്തുണ്ട്?

ചുവപ്പുസേന-കൊലയാളിക്കുട്ടമാണത്രെ

സോവിയറ്റ് യൂണിയനിൽ ശുദ്ധമോ, ആദരണീയമോ ആയി ഒന്നും തന്നെ കാണുന്നില്ല, സോറഷെനിത്സിൻ. 'വിക്ടോഴ്സ് ഫീസ്റ്റ്' (ജേതാക്കളുടെ സഭ) എന്ന അദ്ദേഹത്തിന്റെ നാടകം ഇതിനു തെളിവാണ്. ഫാഷിസത്തിന്റെ പിടിയിൽ നിന്നു ലോകത്തെ വിമോചിപ്പിച്ച ചുവപ്പുസേനയെ കൊലയാളികളുടെ പെരുങ്കുട്ടമായിട്ടാണ് ഈ കൃതിയിൽ വിവരിച്ചിട്ടു.

ഉള്ളത്. അതോടൊപ്പം രണ്ടാം ലോക യുദ്ധകാലത്തു് സ്വന്തം നാട്ടിനെ വഞ്ചിച്ച നാസികളുടെ കൂടെ ചേർന്ന വ്ളാസോവ് എന്ന റഷ്യൻ വിഭീഷണൻ സോവിയെ നിത്സിന്റെ കണ്ണിൽ സർവ്വഗുണ സമ്പന്നനായ ഒരു ഉത്തമ നായകനാണു്. മാതൃഭൂമിയുടെ മാനം കാക്കാൻ വേണ്ടി ജീവാർപ്പണം ചെയ്ത നിരവധി യുവതീ യുവാക്കളുടെ സ്മരണയെ അപമാനിക്കാനാണു് ഇതെഴുതിയതു് എന്നു തോന്നും വായിച്ചാൽ. ഫാഷിസത്തിനെതിരായ സമരത്തിൽ ജീവാർപ്പണം ചെയ്തവരെ ഇത്രയും നീചവും നികൃഷ്ടവുമായി അവഹേളിച്ചവർ കമ്മ്യൂണിസ്റ്റ് വിരുദ്ധർക്കിടയിൽപോലും കാണാൻ പ്രയാസമാണു്. സാമ്രാജ്യത്വമെ, ആഹ്ളാദിക്കൂ !.....

റഷ്യയോടു വിരോധം

“ജേതാക്കളുടെ സഭ്യ”യിൽ ഒരിടത്തു ഒരു കഥാപാത്രത്തെക്കൊണ്ടു സോവിയെനിത്സിൻ പറയിക്കുന്നു: “ഭൂമിയിൽവെച്ചു ഏറ്റവും വഷളായ കാര്യം ഒരു റഷ്യക്കാരനായിത്തീരുക എന്നതാണെന്നു് ഈ യുദ്ധം തെളിയിച്ചിരിക്കുന്നു”. എന്തൊരു ദേശഭക്തി! സോവിയെനിത്സിനെ റഷ്യയിൽ നിന്നു പുറത്താക്കിയതു തെറ്റായെന്നു പറയുന്നവർക്കിതിനെപ്പറ്റി ഒന്നും പറയാനില്ല. റഷ്യൻ വിരുദ്ധനായാലേ ബാങ്കുബാലൻസു കൂടുകയുള്ളു. അതാണു കാര്യം.

ആപ്പിളിലെ പുഴ

റഷ്യൻ ജനത ഈ മനുഷ്യനെക്കൊണ്ടെന്നതു “ആപ്പിളിലെ പുഴ” ആയിട്ടാണു്. സോവിയെനിത്സിനെപ്പോലെ ജനപ്രിയത്വം നേടിയവരില്ലെന്നു സ്വന്തം ‘ഹിതപരിശോധന’ നടത്തി പറയുന്ന പത്രലേഖകന്മാർക്കു

വമ്പിച്ച നിരാശയാണു അനുഭവപ്പെട്ടത്. ഇക്കാര്യം അവർ തന്നെ എഴുതി അറിയിച്ചിട്ടുണ്ട്''.....ഒരൊറ്റ സോവിയറ്റ് പൗരനും അദ്ദേഹത്തിന്നനുകൂലമായി സംസാരിച്ചില്ല.''' മുതലാളിത്തത്തിനുവേണ്ടി വാദിക്കുന്നവരെല്ലാമെങ്കിലും സോവിയറ്റ് നാട്ടിൽ കിട്ടുന്നു?

സോഷ്യലിസ്റ്റ് നിയമ വാഴ്ചയുടെ തത്വങ്ങൾ ലംഘിക്കപ്പെടുന്നതാണ് സോൾഷെനിത്സിന്റെ അഭിപ്രായം. അതിനുള്ള കാരണമെന്ന ഒരു പ്രചരണമുണ്ട്. അങ്ങനെയൊക്കെ കിട്ടാൻ ലെനിനാണ് മർദ്ദനഭരണത്തിനു ഉത്തരവാദി എന്നു പറയുമായിരുന്നുവോ? യഥാർത്ഥത്തിൽ അദ്ദേഹം സോവിയറ്റ് സമ്പ്രദായത്തിനും സോഷ്യലിസ്റ്റ് സമൂഹത്തിനും റഷ്യൻ ജനതക്കും എല്ലാം എതിരാണ്. കെടോബർ വിപ്ലവം ചരിത്രത്തിൽ സംഭവിച്ച ഒരു അപകടമാണെന്നും അതിന്റെ ഫലങ്ങളെ ഇല്ലാതാക്കുക സാധ്യമാണെന്നും സോൾഷെനിത്സിൻ ഇന്നും വിശ്വസിക്കുന്നു. ചർച്ചിലിന്റേയും ഡളളസ്സിന്റേയും ശിഷ്യത്വമാണ് ഇദ്ദേഹം സ്വീകരിച്ചത്.

സോൾഷെനിത്സിനും അദ്ദേഹത്തിന്റെ ബുദ്ധിമാന്ദ്യരക്ഷാധികാരികളും തമ്മിൽ പ്രത്യയശാസ്ത്രപരമായ ഒരു ബന്ധമാണുള്ളത്. സോഷ്യലിസ്റ്റ് സമൂഹം നിലനിൽക്കില്ലെന്നാണ് സോൾഷെനിത്സിന്റെ വിചാരം. അതു തകരുമത്രെ.

സോവിയറ്റ് നാടിന്റെ ശൈശവത്തിൽത്തന്നെ ആ നാടിനെപ്പറ്റി മുക്തകണ്ഠം പുകഴ്ത്തിയ രവീന്ദ്രനാഥ ടാഗോറെവിടെ? ഈ 'ആപ്പിളിലെ പൂ' എവിടെ?

ചായം തേച്ച പരസ്യപ്പലക

സോൾഷെനിത്സിനെപ്പോലുള്ള ആളുകളെ ഉദ്ദേശിച്ചാവണം ലെനിൻ ഇങ്ങനെ പറഞ്ഞത്: "സ്വാതന്ത്ര്യം"

ത്ര്യത്തേയും ജനാധിപത്യത്തേയും കുറിച്ച് നിങ്ങൾ വാ-
തോരാതെ പറയുന്നു: പക്ഷേ അതു വഞ്ചനയാണ്; തത്ത-
മ്മേ പൂച്ച പൂച്ച എന്ന ആവർത്തനമാണ്; പരിവർത്തന-
ശാലിയാണെന്നു വരുത്തലാണ്. നനി കാപട്യമാണത്.
ചായം തേച്ച ഒരു പരസ്യപ്പലക മാത്രമാണ് നിങ്ങൾ.
നിങ്ങളുടെ ആവേശം നീചത്വത്തിനുള്ളതാണ്. നിങ്ങ-
ളുടെ വിദ്യാഭ്യാസവും സംസ്കാരവും ഉൽബുദ്ധതയുമൊ-
ക്കെ നിങ്ങൾ വ്യഭിചരിക്കുന്നു. കാരണം നിങ്ങൾ നി-
ങ്ങളുടെ ആത്മാവിനെയാണ് വില്പിക്കുന്നത്; എന്തെങ്കിലും
പ്രത്യേകമായ ഒരു ആവശ്യത്തിനു വേണ്ടിയല്ല; അതു
ചെയ്യുന്നതിലുള്ള സുഖംകൊണ്ട് മാത്രം''.

സോൾഷെനിത്സിൻ, താൻചെയ്ത തെറ്റു മനസ്സു-
ലാക്കിയാലുമില്ലെങ്കിലും ലെനിന്റെ ഈ വിവരണം
എത്ര ശരിയാണ്? ചായം തേച്ച പരസ്യപ്പലക!

വെറുതെയല്ല

സോവിയറ്റു യൂണിയനെതിരായതിനു അനേക-
കോടി പവനം ഡോളറും സോൾഷെനിത്സിനു കിട്ടി.
അതെല്ലാം അയാൾ ബാങ്കിലിട്ടു. ഇപ്പോൾ 'ബുർഷ്വാ-
സ്വാതന്ത്ര്യം' ശ്വസിച്ചു സകടംബം സുഖിയുന്നു. ഇന്ത്യ-
യിലും കേരളത്തിലും ആ മനുഷ്യനുവേണ്ടി പ്രാർത്ഥി-
ക്കുകയും വാദിക്കുകയും ചെയ്യുന്നവരുണ്ട്. പട്ടിണിയാ-
യാലെന്നോ? പണിയില്ലെങ്കിലെന്നോ? 'സ്വാതന്ത്ര്യം'
മുണ്ടല്ലോ.

വങ്ക പ്രഭുക്കൾക്ക് സോവിയറ്റ് നാട്ടിൽ സ്ഥാനമില്ല

സോവ്യെനിത്സിനെ സോവിയറ്റ് യൂണിയനിൽ നിന്നു പുറത്താക്കിയപ്പോൾ അതിനെപ്പറ്റി മുതലാളിപത്രങ്ങളും ചില ഇന്ത്യൻ പത്രങ്ങളും വലിയ ഒച്ചപ്പാടുണ്ടാക്കി. വ്യക്തിയുടെ അവകാശങ്ങളുടെ നേരെയുള്ള ഒരു അതിക്രമണമായും സോവിയറ്റ് യൂണിയനിൽ നിയമവാഴ്ച ഇല്ലാത്തതിന് ഒരു തെളിവായും ഈ നടപടിയെ വ്യാഖ്യാനിക്കാൻ അവർ പരമാവധി ശ്രമിച്ചു. വലിയ ഫലം ഉണ്ടായില്ല എന്നതു ശരിതന്നെ. പക്ഷെ അവർ ശ്രമിച്ചു. അതിനു ബുദ്ധിപാപത്രങ്ങൾ സർട്ടിഫിക്കറ്റും കൊടുത്തു.

സോവ്യെനിത്സിനെ പുറത്താക്കി അധികം നാളാകുന്നതിനു മുമ്പ് മദ്രാസിലെ പ്രചാരമുള്ള ഒരു ദിനപത്രം ന്യൂയോർക്ക് ടൈംസിൽ നിന്നുള്ള ഒരു ലേഖനം എടുത്തു ചേർക്കുകയുണ്ടായി. ഏറെ കൊട്ടിഘോഷിക്കപ്പെട്ടിട്ടുള്ള ഗലാഗ് ആർക്കി പെലാഗോവിന്റെ ഒരു ഭാഗമായിരുന്നു ഇത്. ന്യൂയോർക്ക് ടൈംസും മദ്രാസിലെ പത്രവും ഇത് പ്രസിദ്ധീകരിച്ചതിന് ഒരു ഉദ്ദേശമുണ്ട്. വാസ്തവത്തിൽ പ്രസ്തുത 'മാസ്റ്റർ പീസ്'ന്റെ ആദ്യത്തെ രണ്ടു ഭാഗങ്ങൾ മാത്രമേ ഫ്രാൻസിൽ പ്രസിദ്ധീകരിച്ചിട്ടുള്ളൂ. അമേരിക്കയിലാകട്ടെ ഈ രണ്ടു ഭാഗങ്ങളുടെ ഇംഗ്ലീഷ് തർജ്ജമ വരുന്നെ ഉള്ളു. ന്യൂയോർക്ക്

ടൈംസിൽ വന്നത് സോൾഷെനിത്സിന്റെ കൃതിയുടെ ഏഴാം ഭാഗത്തിനുള്ള മുഖവുരയിൽ നിന്നൊരു ഭാഗമാണ്. ന്യൂയോർക്കിൽ ടൈംസിൽ എവിടെ നിന്നാണിത് കിട്ടിയത്? സോൾഷെനിത്സിനിൽനിന്നുതന്നെ. പാശ്ചാത്യ ലോകത്തു് എത്തിയ ഉടനെ ഈ ഭാഗം അദ്ദേഹം പ്രസിദ്ധീകരിച്ചു. ഇതിനു് വ്യക്തമായൊരു ഉദ്ദേശമുണ്ടായിരുന്നു. സോവിയറ്റു വ്യവസ്ഥയിൽ 'നിയമരാഹിത്യ'മാണുള്ളതെന്നു് അദ്ദേഹം ഈ ഭാഗത്തു് ആരോപിച്ചിട്ടുണ്ടു്. അങ്ങനെ പാശ്ചാത്യ പത്രങ്ങൾക്കു് 'നേരിട്ടുള്ള വിവരം' നൽകുകയാണു് അദ്ദേഹം ചെയ്തതു്. ഈ വിവരമുപയോഗിച്ചു ആ പത്രങ്ങൾക്കു് 'സോവിയറ്റു യൂണിയനിൽ ശരിയായ നിയമവാഴ്ചയില്ലെന്നു്' മുറവിളി കൂട്ടാമല്ലോ.

സോവിയറ്റിനെതിരായ വാദങ്ങൾ

പത്രങ്ങൾ എടുത്തുദ്ധരിച്ചിട്ടുള്ള ഭാഗത്തിൽ സോവിയറ്റു അധികാരികൾ തങ്ങൾ വെറുക്കുന്നവർക്കെതിരായി പുതിയ നിയമങ്ങൾ പൂർവ്വകാല പ്രാബല്യത്തോടെ നടപ്പാക്കുന്നതായി സോൾഷെനിത്സിൻ ആരോപിക്കുന്നു. ഈ ആരോപണം തെളിയിക്കാൻ ഉപഹകച്ചവടക്കാരുടെയും അഴിമതിക്കാരുടെയും ഉദാഹരണങ്ങളാണു് അദ്ദേഹം എടുത്തു നിരത്തുന്നതു്. കുറ്റവാളികളുടെ മേലുള്ള ശിക്ഷ വർദ്ധിപ്പിക്കണമെന്നോ അവരെ വധിക്കണമെന്നോ പ്രാദേശിക ഭരണകർത്താക്കൾ അപേക്ഷിച്ചാൽ ആ അപേക്ഷ ചെവിക്കൊള്ളപ്പെടുന്നു എന്നതാണു് സോൾഷെനിത്സിന്റെ ആരോപണം.

വാസ്തവത്തിൽ ഈ ആരോപണം രണ്ടു സത്യങ്ങൾ കാട്ടിത്തന്നു.

ഒന്നാമതു് ഊഹക്കച്ചവടക്കാരേയും അഴിമതിക്കാരേയും പോലുള്ള സാമൂഹ്യവിരുദ്ധരെ കർശനമായി ശിക്ഷിക്കാൻ സോവിയറ്റ് ഗവണ്മെന്റു ഒരിക്കലും മടിക്കുന്നില്ല.

രണ്ടാമതു ഇത്തരം സാമൂഹ്യ വിരുദ്ധരെ കൈകാര്യം ചെയ്യുമ്പോൾ ജനങ്ങളുടെ അഭിപ്രായങ്ങളും വികാരങ്ങളും പരിഗണിക്കുവാൻ സോവിയറ്റ് ഗവണ്മെന്റു സന്നദ്ധമാണു്. സാങ്കേതികത്വത്തിന്റെ പഴുതിൽ കൂടി ഏതു കള്ളനും കൊലപാതകിക്കും പണമുണ്ടെങ്കിൽ രക്ഷപ്പെടാം—അതാണു ബൂർഷ്വാ നിയമം. അതു സോവിയറ്റ് യൂണിയനിലും വേണമെന്നാണൊ ‘‘ആപ്പിളിലെ പഴു’’വിന്റെ വാദം?

ജനദ്രോഹികളെ എന്തുചെയ്യണം

ക്ഷേപ്രധാന്യത്തിൽ മായം ചേർക്കുക, മയക്കുമരുന്നുകൾ കള്ളക്കടത്തു നടത്തുക, ഔഷധങ്ങളെന്ന പേരിൽ കൃത്രിമഔഷധങ്ങൾ നിർമ്മിക്കുക, അത്യാവശ്യസാധനങ്ങളിലും ഭക്ഷ്യപദാർത്ഥത്തിലും കരിഞ്ചന്ത നടത്തുക, കൈക്കൂലി വാങ്ങുക, അഴിമതി നടത്തുക തുടങ്ങിയ കൃത്യങ്ങളിലേർപ്പെടുന്ന സാമൂഹ്യവിരുദ്ധർ മുതലാളിത്ത രാജ്യങ്ങളിൽ അവരുടെ പണവും സ്വാധീനവും കാരണം നിർബാധം രക്ഷപ്പെടുന്നു. ചിലപ്പോൾ വളരെ ചെറിയൊരു പിഴ അടക്കുകയോ മറ്റോ വേണ്ടിവരും; അത്രതന്നെ. ഇതൊക്കെ ഇന്ത്യയിൽ നമുക്കറിയാവുന്ന കാര്യങ്ങളാണു്. ‘‘സോഷ്യലിസത്തിലും’’ ഇതു നടക്കണമെന്നാവും സോവിയറ്റ് സിന്റെ ആഗ്രഹം!

സോഷ്യലിസം്റു വ്യവസ്ഥ എല്ലാവർക്കും ജോലിയെടുക്കാനും മാന്യമായൊരു ജീവിതം നയിക്കാനുമുള്ള

അവകാശത്തിനുറപ്പു നൽകുന്നു. സ്വാർഥവും ദുര്യും കാരണം മറ്റുള്ളവരെ ചൂഷണം ചെയ്യുകയും കബളിപ്പിക്കുകയും അവരുടെ അധ്വാനവും ആരോഗ്യവും ക്ഷേമവും ജീവൻതന്നെയും വിറ്റു കാശാക്കാൻ മുതിരുകയും ചെയ്യുന്ന സാമൂഹ്യവിരുദ്ധരെ സോഷ്യലിസ്റ്റ് വ്യവസ്ഥക്ക് വെച്ചു പൊറ്റുപ്പിക്കാനാവില്ല, വെച്ചു പൊറ്റുപ്പിക്കുകയുമില്ല.

ഇത്തരം സാമൂഹ്യവിരുദ്ധരെ മൂക്കാലിയിലിട്ടു തല്ലണമെന്ന് ആവശ്യപ്പെടുന്നവരാണ് ലോകത്തിലധികം പേരും. ബങ്കാല ക്ഷാമമുണ്ടാക്കിയ കരിഞ്ചന്തക്കാറെപ്പറ്റുവുമടുത്ത വിളക്കുകാലിന്മേൽ തൂക്കിക്കൊല്ലണമെന്ന് പരേതനായ പണ്ഡിറ്റ് ജവാഹർലാൽ നെഹ്റു തന്നെ പറയുകയുണ്ടായി. എന്നാൽ ഊഹക്കച്ചവടക്കാരുടെയും അഴിമതിക്കാരുടെയും മറ്റു സാമൂഹ്യവിരുദ്ധരുടെയും പേരിൽ കണ്ണീർ പൊഴിക്കുന്ന സോൾഷെനിത്സിനാകട്ടെ സാമൂഹ്യവിരുദ്ധരെ കൊലപാതകികളെന്ന നിലയിൽ ശിക്ഷിച്ച ജഡ്ജിമാരെ ഭൂഷിക്കുവാനും അവരെ ആദരിക്കാത്ത ജനങ്ങളേയും ഗവണ്മെന്റിനെയും ഭർത്സിക്കുവാനുമാണ് തുനിയുന്നത്.

സ്ത്രീത്വത്തെ അപമാനിച്ചവർ

സോൾഷെനിത്സിന്റെ “ഗുലാഗ് ആർക്കിപെലഗോ”വിൽ ആദ്യത്തെ താളുകളിൽതന്നെ സോൾഷെനിത്സിൽ “നിരപരാധികളായ മൂന്നുപീഡിതരുടെ” കഥ പറയുന്നുണ്ട്. ഈ കഥ സാമൂഹ്യവിരുദ്ധരുടെ നേരെ സോൾഷെനിത്സിനുള്ള മനോഭാവത്തെ വെളിപ്പെടുത്തുന്നു. സോൾഷെനിത്സിൻ ഈ മൂന്നു ‘നിരപരാധികളോട്’ അവരെ എന്തിനാണ് അറസ്റ്റുചെയ്തതെന്ന് ചോദിച്ചപ്പോൾ തങ്ങൾക്ക് അതേപ്പറ്റി യാതൊരു വി

വരവുമില്ലെന്ന് അവർ പറഞ്ഞുവത്രെ. എന്നാൽ അറസ്റ്റുചെയ്യപ്പെട്ടതിന്റെ കാരണങ്ങളെപ്പറ്റി കുറച്ചൊരു വിവരം അവർക്കുണ്ടായിരുന്നു. കാരണമെന്തെന്നോ? പട്ടാളക്കാരായിരുന്ന ഈ മൂന്നുപേരും ഡ്യൂട്ടിയിലിരുന്ന സമയത്തു് മൂക്കറം കുടിച്ച് സ്ത്രീകളെ ബലാൽസംഗം ചെയ്യാൻ ശ്രമിച്ചു. ഇതു് അവർക്കെതിരായി കരുതിക്കൂട്ടി മെനഞ്ഞുണ്ടാക്കിയ ഒരാറോപണമായിരുന്നുവോ? അവർ തന്നെ പറഞ്ഞതാണിതെന്ന് സോൾഷെനിത്സിൻ തന്നെ സമ്മതിക്കുന്നു. ഈ മൂന്നുപേരെപ്പറ്റി സോൾഷെനിത്സിനുണ്ടായ നിഗമനമെന്താണു്? 'അവർ നിഷ്പക്ഷമായ, സാധാരണ പട്ടാളക്കാരുടെ ഏതെങ്കിലുംവരായിരുന്നു' എന്നാണു് കുടിച്ച് ബലാൽസംഗം നടത്തിയ ഇവരെപ്പറ്റി സോൾഷെനിത്സിൻ എഴുതുന്നത്. 'അവർ മൂന്നുപേരും ഓഫീസർമാരായിരുന്നു' എന്നും അദ്ദേഹം കൂട്ടിച്ചേർക്കുന്നുണ്ടു്. ഓഫീസരാണെന്നു പറഞ്ഞാൽ ഉൽകൃഷ്ടരാണെന്നു് വ്യക്തമാകുമെന്നാണു് അദ്ദേഹം ധരിച്ചിരിക്കുന്നതു് എന്നു തോന്നുന്നു.

ഡ്യൂട്ടിയിലിരുന്ന സമയത്തു് മൂക്കറം കുടിച്ച് രണ്ടു സ്ത്രീകളെ ബലാൽസംഗം ചെയ്യുകയും ഗുരുതരമായ ഈ കുറ്റത്തിനു് അറസ്റ്റ് ചെയ്യപ്പെടുകയും ചെയ്ത മൂന്നു ഓഫീസർമാരെയാണു് 'നിരപരാധികളായ പീഡിതരായി' സോൾഷെനിത്സിൻ കാണുന്നതു്.

ബുർഷ്യാ സ്വാതന്ത്ര്യം

സോവിയറ്റ് വ്യവസ്ഥ, അവിടുത്തെ നിയമവാഴ്ച, അച്ചടക്കം, സഭാചാരം എന്നിവയോടുള്ള ശത്രുതയും വെറുപ്പും കൊണ്ടു് സോൾഷെനിത്സിൻ ഉന്മത്തനും ദ്രോഹത്തനമായിരിക്കുന്നു. കുടിച്ച് ബലാൽസംഗം ചെയ്യു

നവരെ നിരപരാധികളായി ന്യായീകരിക്കാനും അങ്ങിനെ സോവിയറ്റ് വ്യവസ്ഥയിലെ 'നിയമരാഹിത്യമാ'യി കുറപ്പെടുത്താനും മുതിരുന്നതു സോഷ്യലിസ്റ്റ് ജനാധിപത്യവും സഭാചാരവും എത്രമോശമാണെന്നു കാണിക്കാനാണ്. സോഷ്യലിസത്തെ തന്നെ നിഷേധിക്കാൻ വേണ്ടിയാണ്. ഇതു തികച്ചും വ്യക്തമാണ്. മുതലാളിത്തത്തിന്റെ പ്രത്യയശാസ്ത്രകാരന്മാർ സോവിയെനിത്സിന്റെ കൃതി സന്തോഷപരസ്സരം ഏറ്റെടുത്തിട്ടുണ്ട്. സോഷ്യലിസ്റ്റ് വ്യവസ്ഥയുടെ 'പാതകങ്ങൾ' തുറന്നുകാട്ടുവാൻ അവർക്കൊരാളെ കിട്ടിയല്ലോ.

ബുർഷ്വാസിക്ക് അഭിപ്രായ സ്വാതന്ത്ര്യം എന്നാൽ ഒരർത്ഥമേയുള്ളൂ: സോവിയറ്റ് വിരോധം. വ്യക്തിസ്വാതന്ത്ര്യം, നിർമാണസ്വാതന്ത്ര്യം എന്നൊക്കെ പറയുമ്പോൾ അതിന്നർത്ഥം കമ്മ്യൂണിസ്റ്റ് വിരോധം എന്നുമാത്രം.

കമ്മ്യൂണിസത്തിനെതിരാണ് ബുർഷ്വാ 'സ്വാതന്ത്ര്യ'ങ്ങളെല്ലാം തന്നെ.

ദാരിദ്ര്യമോ പണക്കൊതിയോ?

സോൾഷെനിത്സ്കിൻ കഴിഞ്ഞ കുറച്ചു മാസങ്ങളായി മുതലാളിത്ത പത്രങ്ങളിലെ പ്രധാന വാർത്തയായിരുന്നു. അഭിപ്രായ സ്വാതന്ത്ര്യത്തിനുവേണ്ടി ജീവിതം ഉഴിഞ്ഞുവെച്ച ഒരു 'ദരിദ്ര രക്തസാക്ഷി' യാണ് അദ്ദേഹം എന്നാണവർ ചിത്രീകരിച്ചത്. ഏതായാലും ഈ 'ദരിദ്രനെ' സോവിയറ്റ് യൂണിയനിൽ നിന്ന് പുറത്താക്കിയതോടെ ചിത്രം മാറിയിരിക്കുന്നു. സോൾഷെനിത്സ്കിൻ കഥകൾ മുതലാളി പത്രങ്ങളുടെ അകം പേജുകളിലേക്ക് മാറിത്തുടങ്ങിയിരിക്കുന്നു. താമസിയാതെ അവ അവസാന പേജുകളിലേക്കും മാറും. പിന്നെ അങ്ങിനെ ഒരാളെപ്പറ്റി കേൾക്കാതെയും ആവും.

വേട്ടയാടപ്പെടുന്നു!

മുതലാളിത്ത നാടുകളിൽ നിന്ന് വരുന്ന വാർത്താ കുറിപ്പുകൾ പ്രകാരം ഈ സാഹിത്യകാരൻ വേട്ടയാടപ്പെട്ടുകൊണ്ടിരിക്കുകയാണ്. പക്ഷെ അമേരിക്കയിലെ ഒരു വൻ വ്യാപാരിയെപ്പോലും അസൂയാലുവാക്കുന്ന തരത്തിൽ ഒരു വിദേശ ബാങ്കിൽ ഇത്ര വലിയ നിക്ഷേപം എങ്ങിനെയുണ്ടായി എന്ന ചോദ്യം ബാങ്കിനിൽക്കുന്നു. ഇപ്പോൾ പറയുന്ന ഈ 'ദരിദ്ര'ൻ മോസ്കോവിൽ സ്വന്തം കാറുകളുണ്ടായിരുന്നുവെന്നും നഗരത്തിൽ നിന്ന് അധികം അകലെയല്ലാതെ സ്വന്തമായ ഒരു വസതിയുണ്ടായിരുന്നുവെന്നും, അധികവും മോസ്കോവിലെ

തന്റെ രണ്ടാം ഭാര്യയോടൊപ്പമാണ് താമസിച്ചിരുന്നതെന്നും പാശ്ചാത്യ പത്രലേഖകരുമായി അവിടെവെച്ചു അദ്ദേഹം യഥേഷ്ടം സമ്പർക്കം പുലർത്തിക്കൊണ്ടിരുന്നുവെന്നും ഇപ്പോൾ വ്യക്തമായിരിക്കുന്നു. മോസ്കോവിൽ തന്നെ സോവിയറ്റ് വിരുദ്ധ ബുദ്ധിജീവികളുടെ നേതാവെന്ന നിലയിൽ അദ്ദേഹം പ്രവർത്തിച്ചു വരികയായിരുന്നുവത്രെ.

തുറന്ന കത്ത്

അഭിപ്രായ സ്വാതന്ത്ര്യത്തിന്റെ പേരിൽ അനുകൂലാഭിപ്രായമുണ്ടായിരുന്ന ശുദ്ധമനസ്ക്കരുടെ കണ്ണു തുറപ്പിക്കുന്ന മറ്റൊരു സംഭവമാണ് ‘‘ക്രൊലിൻ നേതാക്കൾക്കു’’ അദ്ദേഹമെഴുതിയ ‘‘തുറന്നകത്ത്’’. അവരോടു മാർക്സിസ്റ്റ് പ്രത്യയശാസ്ത്രത്തെ വലിച്ചെറിയുവാൻ അദ്ദേഹം ആവശ്യപ്പെടുന്നു. അദ്ദേഹത്തിന്റെ അഭിപ്രായത്തിൽ മാർക്സിസം ‘‘വിയർത്തൊലിച്ചു വൃത്തി കെട്ട്’’ ഷർട്ടാണ്. അത് ‘‘ചോരയിൽ മുങ്ങിക്കിടക്കുന്നു’’. സോഷ്യലിസത്തിന് ഈ തുറന്നകത്തു പ്രസിദ്ധീകരിച്ചത് കമ്പോളത്തിൽ കണ്ണുവെച്ചുകൊണ്ടാണ്. തന്റെ കമ്പോളവില ഇടിഞ്ഞുപോകും മുമ്പ് ഇതിന്റെ പ്രസിദ്ധീകരണം സംഘടിപ്പിച്ചു ലോകശ്രദ്ധ തന്നിലേക്കുകർഷിക്കാൻ അദ്ദേഹം ശ്രമിച്ചു. ‘‘ഗുലാഗ് ആർക്കിപെലഗോ’’വിനു താണെഴുതിയ ആമുഖത്തിന്റെ ചില ഭാഗങ്ങളും അദ്ദേഹം പെട്ടെന്നു പ്രസിദ്ധീകരിച്ചതു കാഴ്ചയുണ്ടാക്കാനാണ്.

സ്വയം തുറന്നുകാട്ടുന്നു

പക്ഷെ, അദ്ദേഹത്തിന്റെ ‘‘തുറന്നകത്ത്’’ അദ്ദേഹത്തെയാണ് തുറന്നുകാട്ടുന്നത്. ‘‘ദരിദ്രനായ രക്തസാക്ഷി’’യുടെ സ്ഥാനത്തു സോവിയറ്റോ, റഷ്യനോ

ആയ എല്ലാറ്റിനേയും ഭസിക്കുന്ന ലക്ഷപ്രഭവായ ഒരു കമ്മ്യൂണിസ്റ്റ് വിരുദ്ധൻ അങ്ങനത്തു വന്നിരിക്കുകയാണ്. ഇതിൽകൂടി തന്റെ ലക്ഷ്യം മാർക്സിസ്റ്റ് പ്രത്യയ ശാസ്ത്രത്തിലധിഷ്ഠിതമായ സോവിയറ്റ് സമ്പ്രദായത്തെ മാറ്റിമറിക്കലാണെന്നു അദ്ദേഹം പരസ്യമായി പ്രഖ്യാപിച്ചിരിക്കുകയാണ്.

ചോരക്കുപ്പായം

സോവിയറ്റ് അധികാരികൾ അദ്ദേഹത്തെ പുറത്താക്കിയതു ഒരു തെറ്റായിപ്പോയെന്നു സോവിയറ്റ് വിരുദ്ധന്മാർക്കു പറയാം. പുതിയ ഈ വിമോചകന്റെ ഭ്രാന്തൻ വിളംബരങ്ങൾ സോവിയറ്റ് ജനതയുടെ മുമ്പാകെ എത്തിച്ചു കൊടുക്കാനുള്ള സൗകര്യങ്ങൾ സോവിയറ്റ് ഭരണം ചെയ്തുകൊടുക്കേണ്ടിയിരുന്നുവോ? അതോ ബഹു ലക്ഷം ജനങ്ങൾ പ്രാണൻ കൊടുത്തു പടുത്തുയർത്തിയ സോഷ്യലിസ്റ്റ് സമൂഹത്തിനു കളങ്കമേല്ക്കിക്കാതിരിക്കേണമെന്ന മുഴുവൻ ജനതയുടെയും അഭിലാഷങ്ങളെ അവർ മാനിക്കേണ്ടിയിരുന്നുവോ? മാർക്സിസം ‘‘ചോര കുടിച്ചു വീർത്ത’’ കുപ്പായമാണെന്നു പറഞ്ഞ സോവ്യഷ്ചെനിത്സിൻ മുതലാളിത്തത്തിനും അതിന്റെ രൂപഭേദങ്ങളായ വംശമേന്മാവാദം, കൊളോണിയലിസം, സാമ്രാജ്യത്വവാദം തുടങ്ങിയവയ്ക്കും എതിരായി ഒരക്ഷരം പോലും പറഞ്ഞില്ല. പാബ്ലോ നെരൂദയെക്കൊന്നുവരോട് ഇയാൾക്ക് തെല്ലും വിരോധമില്ല.

സോവ്യഷ്ചെനിത്സിന്റെ ഇന്ത്യയിലെ പ്രചാരകരുടെ നിലയാണ് ഭയങ്കരം. മുതലാളിത്തത്തിന്റെ പ്രചരണ കോലാഹലങ്ങളിൽ മുഴുകി ഇത്തരമൊരുത്തനെ വാനോളം പുകഴ്ത്തുന്നതാണോ ഭാരതീയ സംസ്കാരം? രാജ്യദ്രോഹമാണോ ജനതയുടെ ‘‘വിമോചനം’’? അദ്ദേഹത്തിന്റെ നോട്ടം ബാങ്കു ബാലൻസു വർദ്ധിപ്പിക്കുന്നതിലാണ് എന്നു കാണാൻ ഉള്ള കഴിവു നമുക്കുണ്ടാകണ്ട?

സോൾഷെനിത്സിന്റെ ദുരന്തം

“സോൾഷെനിത്സിന്റെ ദുരന്തം” എന്ന തലക്കെട്ടിൽ ഞാൻ ഒരു ലേഖനമെഴുതി. അദ്ദേഹമൊരു പശ്ചിമജർമ്മൻ വിമാനത്താവളത്തിൽ ചെന്നിറങ്ങുന്നതിനു തൊട്ടുമുമ്പാണത്രെ. ഈ തലക്കെട്ട് ഒന്നിലേറെ അർത്ഥത്തിൽ ഇന്ന് സത്യമായി പുലർന്നിരിക്കുന്നു.

മി. സോൾഷെനിത്സിൻ ഏതാനും മാസം പാശ്ചാത്യ പത്രങ്ങളുടെ മുൻപേജിൽ സ്ഥലം പിടിച്ച വിഗ്രഹവും വീരപുരുഷനുമായിരുന്നു. ഇപ്പോൾ അദ്ദേഹം ഉൾപേജുകളിലേക്ക് മാറ്റപ്പെട്ടിരിക്കുന്നു. അദ്ദേഹത്തിന്റെ സ്ഥാനം പിൻപേജിൽ ഒരു കോളത്തിന്റെ അടിയിലാവാൻ ഇനി അധികകാലം വേണ്ടിവരില്ല. പിന്നീട്, തീരെ അവഗണിക്കപ്പെടുകയും ചെയ്യും. അതാണ് മുതലാളിത്ത കോയ്മകളുടെയും സമാധാനവിരോധികളുടെയും പിന്തിരിപ്പൻ ശക്തികളുടെയും കളിപ്പാവ ചമയാൻ കല്പകെട്ടി പുറപ്പെടുന്ന സോവിയറ്റു പൗരന്മാരുടെ ദുഃഖപര്യവസായിയായ കഥ. തങ്ങളുടെ സോവിയറ്റു വിരോധ മുൻവിധികൾക്കും പക്ഷപാതങ്ങൾക്കും പ്രതിഫലമായി ലഭിക്കുന്ന പ്രശംസകളുടെ പ്രവാഹത്തിൽ മതിമറക്കുകയാണവർ.

സോവിയറ്റ് യൂണിയനിലായിരിക്കുന്നിടത്തോളം കാലം വിരപ്പുരപ്പന്മാരായും മനുഷ്യസ്വാതന്ത്ര്യത്തിനുവേണ്ടി പടവെട്ടുന്ന യോദ്ധാക്കളായും, രക്തസാക്ഷികളായി പോലും, അവർ പാടിപ്പുകഴ്ത്തപ്പെടുന്നു. ഭൂതികവും ആശയപരവുമായ സീമകൾ താങ്ങി 'സ്വതന്ത്രലോക'മെന്ന പറയുന്നതിന്റെ ഏതെങ്കിലും ഭാഗത്തു് ചെന്നു കഴിഞ്ഞാൽ ഉടനെ അവരുടെ "വാർത്താമൂല്യ"വും "ശല്യമൂല്യ"വും നഷ്ടപ്പെടുന്നു വരും.

സ്റ്റാലിന്റെ മകൾ, അല്ലീലയേവ (ഇന്ത്യൻ ഉപഭാഗത്തെ അനർഹമായുപയോഗപ്പെടുത്തി) മുതലാളിത്തലോകത്തിലേക്കു കടന്നപ്പോൾ, അതു മുൻപേജ്വാർത്തയായിരുന്നു. ഏതാനും വർഷങ്ങൾ കഴിഞ്ഞയുള്ള, ഒരു കൊച്ചു വാർത്താശകലം പോലും അവരെപ്പറ്റി വരാതെയായി—അവരുടെ വിവാഹമോ വിവാഹമോചനമോ പുനർവിവാഹമോ മറ്റും അല്ലാതെ.

പ്രാരംഭത്തിലുള്ള കോലാഹലമോ പ്രസിദ്ധീകരണമോ കഴിഞ്ഞാൽ പിന്നെ കേൾക്കപ്പെടാത്ത, അഹന്തമൂലം 'സ്വതന്ത്ര' ലോകത്തിൽ എത്തിക്കപ്പെട്ട മറ്റുചില സോവിയറ്റ് എഴുത്തുകാരും ബുദ്ധിജീവികളുമുണ്ട്. നിർഭാഗ്യവശാൽ സോൾഷെനിത്സിനും അവരുടെക്കൂടെത്തന്നെ ചേർന്നിരിക്കുന്നു. 'നിർഭാഗ്യവശാൽ' എന്നുതന്നെ ഞാൻ പറയും. എന്തുകൊണ്ടെന്നാൽ, സോൾഷെനിത്സിന്റെ "ഇവാൻ ദെനിസോവിച്ചിന്റെ ജീവിതത്തിലെ ഒരു ദിവസം" വായിച്ചപ്പോൾ അദ്ദേഹത്തിന്റെ സാഹിത്യ പാടവത്തെയും, സ്റ്റാലിൻ-ബെറിയാ മർദ്ദനത്തിനു് ശരവ്യനായ ഈ മനുഷ്യന്റെ ധീരതയേയും സഹനശക്തിയെയും ഞാൻ സ്തുതിച്ചുവെന്നു തുറന്നു സമ്മതിക്കണം. സോഷ്യലിസ്റ്റ് നിയമവിധേയത്വം

പുനഃസ്ഥാപിക്കപ്പെട്ടപ്പോൾ തന്നെപ്പോലുള്ള ആയിരങ്ങളുടെ കൂട്ടത്തിൽ അദ്ദേഹവും കോൺസൻടേഷൻക്യാമ്പിൽ നിന്ന് വിമോചിതനാകുകയും പുനരധിവസിക്കപ്പെടുകയുമുണ്ടായി.

ഞാൻ പലവുരു സോവിയറ്റ് യൂണിയൻ സന്ദർശിച്ചിട്ടുണ്ട്. സോൾഷനിത്സിനെ കാണാൻ ഒരിക്കലും അവസരം കിട്ടിയിട്ടില്ല. പക്ഷെ, 'നോവിമീറി'ന്റെ പത്രാധിപരും കവിയുമായ ത്വാർദോവ്സ്കിയെ ഞാൻ കാണുകയുണ്ടായി. അദ്ദേഹമാണ് പ്രസ്തുത നോവൽ തന്റെ പത്രികയിൽ ആദ്യമായി പ്രസിദ്ധപ്പെടുത്തിയത്. സോവിയറ്റ് കമ്മ്യൂണിസ്റ്റ് പാർട്ടിയുടെ സമുന്നത ഭാരവാഹികൾ അതിന്റെ പ്രസിദ്ധീകരണത്തെ ശരി വെച്ചുവെന്നാണ് എന്റെ അറിവ്.

ബെറിയയുടെ കോൺസൻടേഷൻ ക്യാമ്പിൽ നിന്നു തിരിച്ചുവന്ന മറ്റു ചിലരേയും ഞാൻ കണ്ടു. 20-ാം പാർട്ടി കോൺഗ്രസ്സിനെ തുടർന്നു പുനരധിവസിക്കപ്പെട്ടവരാണ്. നിയമവിരുദ്ധമായ തടങ്ങളിൽ ഇത്രയും യാതന അനുഭവിച്ചിട്ടും കമ്മ്യൂണിസത്തിലും കമ്മ്യൂണിസ്റ്റ് ഭരണത്തിലുമുള്ള തങ്ങളുടെ വിശ്വാസം വിടാതെ വെച്ചു പുലർത്തിയ ഈ ആളുകളുടെ അഭ്യമായ സ്പിരിറ്റിൽ എനിക്ക് വിസ്മയം തോന്നി. കമ്മ്യൂണിസ്റ്റ് പ്രമാണങ്ങളുടെ ക്രൂരമായ അപഭ്രംശവും വൈപരീത്യവും വക്രികരണവുമാണ് അവരുടെ കാര്യത്തിൽ സംഭവിച്ചത്. കമ്മ്യൂണിസ്റ്റ് സാമൂഹ്യഘടനയുടെ അടിസ്ഥാനപരമായ ഭേദതയെയോ നന്മയെയോ മാറ്റാൻ അതിന്നു കഴിഞ്ഞില്ല.

പക്ഷെ സോൾഷനിത്സിന്റെ ആദ്യത്തെ ഉള്ളൂർത്തൂണ അഭിപ്രായപ്രകടനത്തെയും സാഹിത്യമായ ധി-

രതയെയും സോവിയറ്റു വിരുദ്ധ വൃത്തങ്ങൾ ചൂഷണം ചെയ്തുവെന്നാണ് ഞാൻ വിചാരിക്കുന്നത്. കാലക്രമത്തിൽ അവർ തങ്ങളുടെ ഭൂഷോദ്ദേശങ്ങൾക്കുവേണ്ടി അദ്ദേഹത്തിന്റെ കാഴ്ചപ്പാടിനെയും വീക്ഷണകോണത്തെയും വളച്ചൊടിച്ച്. അവരുടെ അതിർ കവിഞ്ഞ സ്തുതിപാഠങ്ങൾ അദ്ദേഹത്തിന്റെ സ്വതവേ വ്യക്തിനിഷ്ഠമായ അഹംഭാവത്തെ ഊതി വീർപ്പിച്ചു; സാമൂഹ്യ വിരുദ്ധവും സോവിയറ്റു വിരുദ്ധവുമായ മാഗ്നമവലംബിക്കുവാൻ പരോക്ഷമായി അദ്ദേഹത്തെ പ്രോത്സാഹിപ്പിക്കുകയും ചെയ്തു.

സോവിയറ്റു കമ്മ്യൂണിസറ്റു പാർട്ടി (20-ാം കോൺഗ്രസ്സിനെ തുടർന്നു) നിയമ വിരുദ്ധമായ മർദ്ദനങ്ങളെയും തടങ്ങലുകളെയും സോഷ്യലിസറ്റു നിയമവ്യവസ്ഥയുടെ മറ്റു ലംഘനങ്ങളെയും തുറന്നു കാട്ടുകയും പരസ്യമായി അധിക്ഷേപിക്കുകയും, സോഷ്യലിസറ്റു ജനാധിപത്യത്തിന്റെ പ്രമാണങ്ങളെയും മാനകങ്ങളെയും പുനഃസ്ഥാപിക്കുകയും ചെയ്തു. അതിനുശേഷവും ഈ ക്രൂരമർദ്ദനങ്ങൾക്ക് സോഷ്യലിസറ്റു വ്യവസ്ഥിതിയെ തന്നെ പഴിക്കുകയാണ് സോവിയറ്റ് സിന്റെ നോവലുകൾ ചെയ്തത്. (ഈ നോവലുകൾ സോവിയറ്റു യൂണിയനിൽ പ്രസിദ്ധപ്പെടുത്തിയില്ല. അത് മനസ്സിലാക്കാവുന്നതാണ്. പക്ഷെ അവ പാശ്ചാത്യ രാജ്യങ്ങളിൽ വലിയ ചെപ്പാടോടുകൂടി പ്രസിദ്ധീകരിക്കപ്പെട്ടു.) ഈ 'തുറന്നുകാട്ടലുകൾക്ക്' സോവിയറ്റുവിരുദ്ധ വൃത്തങ്ങൾ അദ്ദേഹത്തെ പ്രകീർത്തിക്കുകയും പ്രശംസിക്കുകയും ചെയ്തു. അവ വാസ്തവത്തിൽ യാതനയനുഭവിച്ച വസ്തുനിഷ്ഠ നഷ്ടപ്പെട്ട ഒരു ശക്തിയുടെ പക്ഷപാതപരവും വക്രീകൃതവുമായ അഭിപ്രായങ്ങളായിരുന്നു. കറഞ്ഞപക്ഷം ഭാഗി

കുമാരയെങ്കിലും അതിനുള്ള ഒരു കാരണം. റൊബർട്ട് സമ്മാനദാനമടക്കം അദ്ദേഹത്തിന്റെമേൽ ചൊരിയപ്പെട്ട അതിർ കവിഞ്ഞ പ്രശംസകളാണ്.

സോൾഷെനിത്സിൻ പ്രാഥമികമായും തന്റെ സോവിയറ്റിതര അനുവാചകർക്ക് വേണ്ടിയാണ്— സോവിയറ്റു വിരുദ്ധ പ്രസാധകർക്കുവേണ്ടിയാണ് എഴുതുന്നതെന്നു സ്പഷ്ടമായി. സ്വന്തം നാട്ടിലെ ജനങ്ങളുമായി തന്നെ ബന്ധിച്ചിരുന്ന കണ്ണികളെ അദ്ദേഹം സ്വയം അറുത്തുകളഞ്ഞുവെന്നത് സങ്കടകരമായി. തന്നെയും തന്റെ ഗ്രന്ഥങ്ങളെയും ലേഖനങ്ങളെയും യുദ്ധകൊതിയരുടെയും സോവിയറ്റു യൂണിയന്റെ മാത്രമല്ല, ലോകസമാധാനത്തിന്റെകൂടി ശത്രുക്കളുടെയും, താൽപര്യങ്ങൾക്കായി നീചമായി ഉപയോഗപ്പെടുത്തുകയാണ് ചെയ്തതെന്ന് സോൾഷെനിത്സിൻ മനസ്സിലാക്കുന്ന ഒരു ദിനം വരുമെന്നുതന്നെ ഞാൻ ഇപ്പോഴും ആശിക്കുന്നു.

അവശനാക്കപ്പെട്ട ഈ 'രക്തസാക്ഷി'യുടെ കാര്യം പറഞ്ഞാൽ, കാരുകളും നാട്ടിൻപുറത്തെ ഒരു കോളേജും വാങ്ങുവാൻ മാത്രമുള്ള സ്ഥിതി അദ്ദേഹത്തിനുണ്ടായിരുന്നു. സ്വീറ്റ്സർലണ്ടിൽ തന്റെ തിട്ടപ്പെടുത്തപ്പെട്ട അക്കൗണ്ടു നോക്കാൻ അദ്ദേഹം ഒരു വക്കീലിനെ നിയമിച്ചിരുന്നുവെന്നാണ് പറയുന്നത്. പാശ്ചാത്യ പത്രലേഖകന്മാരുമായി കൂടിക്കാഴ്ച നടത്തുന്നതിനും തന്റെ കയ്യഴുത്തു പ്രതികരണ വിദേശത്തേക്കയക്കുന്നതിനും അദ്ദേഹത്തിനു പ്രയാസമുണ്ടായിരുന്നില്ല.

വ്യക്തിപരമായി എനിക്കു സോൾഷെനിത്സിനോടു വിദ്വേഷമുണ്ടായിരുന്നില്ല, ഇന്നുമില്ല. അദ്ദേഹം നല്ലൊരേഴുത്തുകാരനായിരുന്നു. ധാരാളം യാത്രകളനുഭവിച്ചു; ഈ യാത്രകൾ നിമിത്തം വസ്തുനിഷ്ഠതയും രാജ്യ

ത്തോടും, തന്നെ രക്ഷിക്കുകയും നിലനിറുത്തുകയും ചെയ്ത വ്യവസ്ഥിതിയോടുമുള്ള കൂറ് പുലർത്തുവാനുള്ള ശേഷി അദ്ദേഹത്തിനു നഷ്ടപ്പെട്ടു. അദ്ദേഹത്തിന്റെ രാജ്യഭ്രഷ്ട് ഒരു ദുരന്തമല്ല. അദ്ദേഹം സോവിയറ്ററാഷിക്കാരികളെ സ്വയം അതിനു നിർബന്ധിതരാക്കിത്തീർക്കുകയാണുണ്ടായത്. 'ഇവാൻ ദെനിസോവിച്ചിന്റെ ജീവിതത്തിലെ ഒരു ദിവസം' എന്ന കൃതിയുടെ കർത്താവ് സോവിയറ്റു യൂണിയന്റെ ശത്രുക്കളുടെ—സമാധാനത്തിന്റെ ശത്രുക്കളുടെ—കൈകളിൽ ഒരായുധമായി മാറുക എന്നതു തന്നെയാണ് ഈ ദുരന്തത്തിന്റെ മാനദണ്ഡം.

പ്രതികാരമോഹം അദ്ദേഹത്തെ കീഴ്പ്പെടുത്തിയതായി ഞാൻ വിചാരിക്കുന്നു. ആദർശവാദിയായ ആ ധർമ്മയോദ്ധാവ് ഒരു യൂറിച്ച് ബാങ്കിന്റെ അക്കമിട്ട വോൾട്ടിൽ തന്റെ പേരിൽ നിക്ഷേപിക്കപ്പെട്ട തുക എണ്ണിക്കണക്കാക്കുന്ന രഹസ്യ സൂക്ഷിപ്പുകാരനായ, പണമോഹിയായ ഒരു കച്ചവടക്കാരനായി മാറിയിരിക്കുന്നു. സർവ്വാധികാരികളുടെയും നാടുകടത്തപ്പെട്ട രാജാക്കന്മാരുടെയും കള്ളക്കടത്തുകാരുടെയും അഴിമതിക്കാരായ രാഷ്ട്രീയക്കാരുടെയും തീവെട്ടിക്കൊള്ളക്കാരുടെയും പൂഴ്ത്തിവെക്കപ്പെട്ട 'സമ്പത്തു' സൂക്ഷിക്കുന്നതിനു കമ്പ്രസിമിയാർജിച്ചവയാണ് സ്വിസ് ബാങ്കുകൾ. ഒരു സാഹിത്യകാരനും, ഒരു പ്രതിഭാശാലിക്കും, എത്ര ചേർന്ന കൂട്ടുകെട്ട്!

ഒരു പത്രവാർത്തയനുസരിച്ച് 'എന്തോ ചില ബിസിനസ്സാധശ്വാർത്ഥം, അദ്ദേഹം ഒരു യൂറിച്ച് ബാങ്ക് സന്ദർശിച്ചു. ബിസിനസ്സ് എന്തെന്ന് അദ്ദേഹം പറഞ്ഞില്ല (സ്വാഭാവികമായും!). "പല രാജ്യങ്ങളും തന്നെ ക്ഷണിച്ചുവെങ്കിലും, അദ്ദേഹം സ്വിറ്റ്സർലാണ്ടിൽ

പ്രത്യേക താൽപര്യം പ്രദർശിപ്പിച്ചു" (സ്വാഭാവികമായും!)

തന്റെ സർവ്വപ്രധാനമായ ബാങ്കിങ്ങ് ഇടപാടിനു ശേഷം 'അദ്ദേഹമെന്നു നടക്കാൻ പോകുകയും, ലെനിൻ 1917 ലെ ബോൾഷെവിക് വിപ്ലവത്തിനു ആസൂത്രണം ചെയ്ത ഭവനത്തിനടുത്തു നിൽക്കുകയും ചെയ്തു'. (മഹാനായ വ്ളാദിമീർ ലെനിന്റെ വാക്കുകളുടെ മാറ്റൊലി കൾ അദ്ദേഹം കേട്ടുവോ? അതോ, അദ്ദേഹം സോവിയറ്റിന്റെ സ്മാരകങ്ങളോടു പോലും നിർവ്വഹിക്കാൻ അനാസ്ഥനും ശിലാഹൃദയനുമായിക്കഴിഞ്ഞുവോ?)

പ്രസ്തുത വാർത്ത ഇങ്ങനെ തുടരുന്നു: "ക്യാമറക്കാർ അദ്ദേഹത്തെ വിടാതെ പിന്തുടർന്നു; അപ്പോൾ, 'എന്നെ തനിയെ വിട്ടു; ഞാനും ഒരു മനുഷ്യനാണ്'" എന്ന് ഒച്ച വെച്ച അദ്ദേഹം തന്റെ ഭാഷ്യം പ്രകടിപ്പിച്ചുവത്രെ.

മി. സോൾഷെനിത്സിൻ, വ്യക്തിപരമായും പാണ്ഡിത്യവുമുണ്ടായിട്ടും, മുതലാളിത്ത സമുദായത്തെപ്പറ്റിയുള്ള പ്രാഥമിക വസ്തുതകളറിഞ്ഞുകൂടാ. ഈ സമുദായത്തിൽ ആരും മനുഷ്യാത്മാവല്ല. എത്ര കീർത്തിപെറ്റ ഗ്രന്ഥകർത്താക്കളായാലും എല്ലാവരും പണമുണ്ടാക്കുവാനുള്ള ഉപകരണങ്ങളാണ്. അഥവാ, പണമുണ്ടാക്കുന്ന ചൂതാട്ടത്തിലെ ആളുകളാണവർ. പത്രറിപ്പോർട്ടർമാർക്ക് തന്നിലുള്ള ഔൽസുക്യം 'സ്വാതന്ത്ര്യ'ത്തിലോ തന്റെ രക്തസാക്ഷിത്വത്തിലോ അല്ലെന്ന് സോൾഷെനിത്സിൻ അചിരേണ മനസ്സിലാക്കും. സ്വാതന്ത്ര്യത്തിനുള്ള ഒരു ഉപകരണം മാത്രമാണ് അദ്ദേഹം. ഏതു മുഖ്യങ്ങൾക്കുവേണ്ടി അദ്ദേഹം തന്റെ സോഷ്യലിസ്റ്റ് പിതൃഭൂമിയെ ബലികഴിച്ചുവോ ആ മുഖ്യങ്ങൾ ഇതൊക്കെയാണ്.

ജമ്നിയീലെത്തിയ ഉടനെ നല്ലീയ അഭിമുഖസംഭാഷണങ്ങളിലൊന്നിൽ താൻ ഒരു ദിവസം സോവിയറ്റ് യൂണിയനിലേക്ക് തിരിച്ചുപോകുമെന്ന സംഭാവ്യതയെപ്പറ്റി സോൾഷെനിത്സ്കിൻ സംസാരിച്ചു. സോവിയറ്റ് യൂണിയനെ അദ്ദേഹം ഇനിയും സ്നേഹിക്കുകയും അവിടം വിട്ടുപോയതിൽ വേദിക്കുകയും ചെയ്യുന്നുണ്ടെന്ന് ഞാൻ വിശ്വസിക്കുന്നു. ഇത് മറ്റു ചിലർക്കും സംഭവിക്കുകയുണ്ടായിട്ടുണ്ട്. അവരിൽ ചിലർ ഇരുപതോ മുപ്പതോ വർഷങ്ങൾക്കുശേഷം പോലും തിരിച്ചുചെല്ലുകയുണ്ടായി. മുതലാളിത്ത സമുദായത്തിലെ ജീവിത വസ്തുതകൾ പരുഷമായ പാഠങ്ങൾ പഠിപ്പിക്കുന്നു. അഭിമാനിയും ബുദ്ധിപരമായി ഉദ്ധതനുമായ സോൾഷെനിത്സ്കിൻ പോലും ഒരുദിവസം പഠിച്ചെന്നുവരും. തന്റെ തെറ്റുകളിൽ വേദിച്ച സോഷ്യലിസ്റ്റ് സ്വഭേദത്തേക്കു തിരിച്ചുപോയെന്നു വരും. ആർക്കറിയാം? ദുഃഖപര്യവസായിയായ ഈ നാടകത്തിന്റെ മൂന്നാമങ്കം ഒരുപക്ഷേ ആരംഭിച്ചിട്ടേ ഉള്ളൂ.

കെ. അഹമ്മദ് അബ്ബാസ്

‘മാതൃഭൂമി’ പ്രസിദ്ധീകരിക്കാത്ത കത്തു് “സോൾ ഷെനിത് സിൻ സംഭവം”

1974 ഫെബ്രുവരി 15നു “മാതൃഭൂമി” എഴുതിയ ഒരു മുഖപ്രസംഗത്തിന്റെ മുഖവുരയാണിതു്. കേവലവും സാർവ്വത്രികവുമായ അഭിപ്രായ സ്വാതന്ത്ര്യത്തിനുവേണ്ടി ആ മുഖപ്രസംഗത്തിൽ പ്രകടമായ അഭിവാഞ്ഛ ആത്മാർത്ഥമായിരിക്കണമെന്നു കരുതിയവരുണ്ടാകാം. എന്നാൽ അഭിപ്രായ സ്വാതന്ത്ര്യം എന്നുവെച്ചാൽ വെറും സ്വാഭാവിപ്രായം പ്രകടിപ്പിക്കുവാനുള്ള സ്വാതന്ത്ര്യമാണെന്നും ഭിന്നാഭിപ്രായം പ്രകടിപ്പിക്കുവാനുള്ള സ്വാതന്ത്ര്യമല്ലെന്നും മാതൃഭൂമി കരുതുന്നതായി എനിക്കു പിന്നീടുണ്ടായ അനുഭവം കൊണ്ടു മനസ്സിലായി. മാതൃഭൂമിയുടെ മുഖപ്രസംഗകനു പററിയ വസ്തുതാപരമായ പിഴകൾ ചൂണ്ടിക്കാണിച്ചുകൊണ്ടും മുഖപ്രസംഗത്തിൽ നിന്നു് ഭിന്നമായ അഭിപ്രായങ്ങൾ പ്രകടിപ്പിച്ചുകൊണ്ടും ഞാൻ പത്രാധിപർക്കു യച്ച കുറിപ്പു് അവർ പ്രസിദ്ധീകരിക്കയുണ്ടായില്ല. അഭിപ്രായസ്വാതന്ത്ര്യം അനുവദിക്കില്ലെന്നു പറഞ്ഞു റഷ്യയെ കുറപ്പെടുത്തുന്നവർ സ്വന്തം പത്രത്തിന്റെ താളുകളിൽ പോലും അഭിപ്രായസ്വാതന്ത്ര്യം അനുവദിക്കാറില്ലെന്നുമാണു് വസ്തുത.

ഞാൻ ‘മാതൃഭൂമി’ പത്രാധിപർക്കു യച്ചതും അവർ പ്രസിദ്ധീകരിക്കാത്തതുമായ കത്തു് വായനക്കാരുടെ അറിവിലേക്കായി അതേരൂപത്തിൽ ചുവടെ കൊടുക്കുന്നു:

സോഷലിസത്തിന്റെ സിദ്ധി കാര്യത്തിൽ പ്രവേശിക്കുന്നതിനു മുമ്പ് എന്റെ ഒരു സംശയം. “മാതൃഭൂമി”യുടെ മുമ്പാകെ വെക്കാനനുവദിക്കുക. കേവലമായ അഭിപ്രായ സ്വാതന്ത്ര്യം എന്നുവെച്ചാലെന്താണ്? എന്തും പറയാനും പ്രചരിപ്പിക്കുവാനുള്ള സ്വാതന്ത്ര്യമാണോ? അധികാരത്തിലുള്ളവരുടെതിരിനിന്നു ഭിന്നരായി സംസാരിക്കാനുള്ള സ്വാതന്ത്ര്യമാണോ? ആണെന്നു പറയുന്ന പക്ഷം, ഭൂമിയിൽ അത്തരം ഒരു സ്വാതന്ത്ര്യം കേവലമായി അനുവദിച്ചിട്ടുള്ള രാജ്യം എന്താണെന്നു ദയവായിപ്പറയുമോ?

മാതൃഭൂമി, അമേരിക്കൻ പ്രസിഡൻറിനെതിരായി ആരോപണങ്ങളുണ്ടായിക്കാൻ ഒരു പത്രപ്രവർത്തകനു ലഭിച്ച സ്വാതന്ത്ര്യത്തെ വാഴ്ത്തിയുള്ള ജനാധിപത്യവും “സമഗ്രാധിപത്യ”വും തമ്മിലുള്ള വ്യത്യാസം ഇതിൽ നിന്നു വ്യക്തമാകുന്നു എന്നും പറഞ്ഞു. അമേരിക്കയിലേതു് ഒരു മാതൃകാ “ജനാധിപത്യ”മാണെന്നാണല്ലോ ഇതിന്റെ സൂചന. ഈ ജനാധിപത്യത്തിൽ യഥാർത്ഥത്തിൽ നടക്കുന്നത് ധനാധിപത്യവും വർഗ്ഗാധിപത്യവുമാണെന്നു മാതൃഭൂമിക്കു പറയാൻ കഴിയുമോ? “വുഡ്സ് നീ”യിൽ വെള്ളക്കാരുടെ മാതൃകാമർദ്ദനത്തിനു വിധേയരായ അമേരിക്കക്കാർക്കു നീതി ലഭിക്കുന്നില്ലെന്ന വസ്തുത മാതൃഭൂമി അറിഞ്ഞിട്ടുണ്ടോ? കറുത്തവർഗ്ഗക്കാരുന് വെള്ളക്കാരോടൊപ്പം അധികാരവകാശങ്ങളുണ്ടാകണമെന്നു വാദിച്ച മാർട്ടിൻ ലൂതർകിങ്ങ് മുതലാളിത്തത്തിന്റെ ലിബറലിസം പ്രവണത വളർത്താൻ ശ്രമിച്ച കെന്നഡിമാരും വെടിവെച്ചു കൊല്ലപ്പെട്ട വിവരം എല്ലാവരും അറിഞ്ഞതാണ്. സ്വന്തം നാട്ടിൽ കലാ നിർമ്മാണത്തിനു പണ്ടലക്കെട്ടു വീണതുകൊണ്ടു അവിടെ

നിന്നും സ്വയം ബഹിഷ്കൃതനായ ചാർളിചാപ്ളിനെ ഓർക്കാതിരിക്കാൻ കഴിയുമോ?

മോവാർഡ് ഫാസറ്റ് നല്ല നോവലുകളെഴുതിയ കാലത്തു് അദ്ദേഹത്തിന്നു അറിയപ്പെടുന്ന പ്രസാധകനാറെ അമേരിക്കയിൽ കിട്ടിയിരുന്നില്ല. പോൾ റോബ്സന്റെ ഘന ഗംഭീര ശബ്ദത്തിന്നു വിലങ്ങിടവാൻ നിയമത്തിന്റെ ഹസ്തങ്ങൾ തുനിഞ്ഞിട്ടുണ്ടു്. ആൽബർട്ട് ഈ കാൻ എന്ന പ്രശസ്തനായ അമേരിക്കൻ കവി അടുത്ത കാലം വരെയും ജയിലറയിലായിരുന്നു. ഇന്നും അദ്ദേഹത്തിന്നു നാടുവിടുന്നതിന്നെന്നതിനെ നിരോധനാജ്ഞയുണ്ടു്. ജോർജ്ജ് ജാക്സൻ എന്ന നീഗ്രോ എഴുത്തുകാരനെ ജയിലിൽ വെച്ചു; അദ്ദേഹത്തെ രക്ഷിക്കാനേല്പിച്ച, ഗാർഡുകൾ തന്നെയാണു വെടിവെച്ചു കൊന്നതു്. ഡബ്ളിയു. ഇ. ബി. ഡബ്ബായ് എന്ന ചരിത്ര പണ്ഡിതനെ മോഷ്ടാക്കളോടൊപ്പം ജയിലിലടക്കുകയുണ്ടായി. അഞ്ജല ഡേവിസ് എന്ന നീഗ്രോ ബുദ്ധിജീവിക്കെതിരെ ഇല്ലാത്ത കേസുകൾ കെട്ടിച്ചമക്കുകയും അവരുടെ പേരിൽ പുലയാടു പറഞ്ഞു പരത്തുകയും ചെയ്തു.

ഇതൊക്കെ വളരെ അടുത്ത കാലത്തു് ഒരു ജനാധിപത്യ രാജ്യത്തിൽ നടന്ന കാര്യങ്ങളാണു്. പക്ഷെ, ഇതിൽ പലതും നമ്മുടെ പത്രങ്ങൾ അറിഞ്ഞിട്ടില്ല. ഈ സംഭവങ്ങളിൽ പലതും അവയുടെ രോഷാകലമായ പരാമർശങ്ങൾക്കു വിധേയമായില്ല. കാരണം വാർത്ത എത്തിക്കുന്ന പാശ്ചാത്യ ഏജൻസികളും നമുക്കു പലപ്പോഴും മാതൃകയായിത്തോന്നാറുള്ള പാശ്ചാത്യ പത്രങ്ങളും അവരുടെ പേരിൽ ലോകവ്യാപകമായ ഒരു പ്രചരണക്കൊടുങ്കാറ്റു അഴിച്ചു വിട്ടിരുന്നില്ല. എന്തിനധികം, ലിബറലിസത്തിന്റെ കേദാരമാണെന്നു പറയപ്പെടുന്ന ബ്രിട്ട

നിൽ, രണ്ടാം ലോകയുദ്ധകാലത്തു യുദ്ധത്തിനെതിരായി സംസാരിച്ചതിനു ബ്രഹ്മന്ദ് റസ്സലിനെപ്പോലുള്ള ഒരു മഹാപുരുഷനെ തടങ്ങലിൽ വെച്ചപ്പോൾ അഭിപ്രായ സ്വാതന്ത്ര്യത്തിന്റെ പേരിൽ ഒരൊറ്റ ജനാധിപത്യപ്പൂച്ച പോലും കരഞ്ഞില്ല.

അപ്പോൾ ‘‘ജനാധിപത്യ’’മുണ്ടെന്നു കരുതപ്പെടുന്ന നാടുകളിലും കേവലമായ അഭിപ്രായ സ്വാതന്ത്ര്യമില്ല. കവികളും കലാകാരന്മാരും തത്വചിന്തകരും തുറുങ്കിലടക്കപ്പെടുന്നു.

അല്ലെങ്കിലും മുതലാളിത്ത ലോകത്തിൽ ജനാധിപത്യമല്ലാതെ യഥാർത്ഥ ജനാധിപത്യം എങ്ങിനെ ഉണ്ടാവാൻ? പ്രസിദ്ധീകരണങ്ങളും പ്രസാധനശാലകളും പണക്കാരായ ഒരു പിടി ആളുകളുടെ കൈവശം വന്നു പോകുമ്പോൾ, അവയുടെമേൽ കർത്തവ്യമുള്ള പിടി മുറുകുമ്പോൾ, അഭിപ്രായ സ്വാതന്ത്ര്യത്തിനു എവിടെ രക്ഷ? എതിരഭിപ്രായക്കാർക്കും പത്രം നടത്തിക്കൂടേ, നടത്തുന്നില്ലേ, എന്നും ചോദിച്ചേക്കാം. അവരുടെ സാമ്പത്തികശേഷി പ്രായേണ കുറവാണു്. പിന്നെ വായനക്കാരുടെ അഭിരുചിക്കും സമീപനത്തിനും രൂപം നൽകുന്നതു പ്രചുരപ്രചാരമുള്ള മുതലാളിത്ത പത്രങ്ങളാകയാൽ അവയ്ക്കു പിടിച്ചു നിൽക്കാൻ പ്രയാസമായിരിക്കും. മുതലാളിത്ത ജിഹ്വകളാകട്ടെ അഭിപ്രായ സ്വാതന്ത്ര്യത്തിന്റെ പേരിൽ കൊമ്പുവിളി നടത്തുമെങ്കിലും എതിരഭിപ്രായത്തിനു വേണ്ടി ഒരുക്കിക്കൊടുക്കുന്നത് പരിമിതമായ അളവിലും വളരെ അപൂർവ്വമായിട്ടും ആണു്. ‘‘മാതൃഭൂമി’’ക്കു തന്നെ സ്വാതന്ത്ര്യത്തിലൂടെ അറിയാവുന്ന കാര്യമാണല്ലോ, അതു്.

സോഷ്യലിസ്റ്റ് രാഷ്ട്രങ്ങൾ കേവലമായ അഭിപ്രായ സ്വാതന്ത്ര്യം സ്വന്തം രാജ്യത്തുതന്നെ ഒരിക്കലും പറഞ്ഞിട്ടില്ല. തൊഴിലാളി വർഗ്ഗ സർവ്വാധിപത്യമാണ് അവിടെ ഉള്ളത്. മുതലാളിത്ത സമ്പ്രദായത്തെ പുനഃവതരിപ്പിക്കാനും അതിന്റെ സന്ദേശങ്ങൾ പ്രചരിപ്പിക്കുവാനും അവിടങ്ങളിൽ ആരേയും അനുവദിക്കാറില്ല. ശത്രു വർഗ്ഗത്തിന്റെ സന്ദേശം പരത്തുവാൻ തൊഴിലാളി വർഗ്ഗത്തിന്റെ പ്രചരണോപാധികൾ ഉപയോഗിക്കാൻ പാടില്ല. അതിന്റെ അർത്ഥം അഭിപ്രായ സ്വാതന്ത്ര്യമില്ലെന്നോ, അധികാരത്തിലുള്ളവരുടെ ചെയ്തികളെ വിമർശിച്ചുകൂടെന്നോ, അല്ല. ആവശ്യത്തിനു അവരുപയോഗിക്കുന്ന മാർഗ്ഗങ്ങൾ വീടിന്നുമാണെന്നു മാത്രം.

സോഷ്യലിസ്റ്റ്സിന് പുറത്താക്കപ്പെട്ടത് അഭിപ്രായ സ്വാതന്ത്ര്യത്തിന്റെ പേരിലാണെന്ന ദുഃഖവിശ്വാസം പരത്തുവാൻ ആഗോള വ്യാപകമായ ഒരു ശ്രമം നടക്കുന്നുണ്ട്. 'മാതൃഭൂമിയും'യും അതിൽ പങ്കുചേർന്നു എന്നു ജുള്ള. യഥാർത്ഥത്തിൽ ആ മനുഷ്യൻ പടിഞ്ഞാറൻ പ്രദേശങ്ങളിലെ അറുപിന്നിരിപ്പൻ ശക്തികളുടെ കൈയായി റഷ്യയിൽ പ്രവർത്തിക്കുകയായിരുന്നു. അതിന്റെ പേരിലാണ് അയാൾക്ക് നോബൽ സമ്മാനം നൽകപ്പെട്ടത്. (ഔദ്യോഗികമായി ഒഴിച്ചാൽ നോബൽ സമ്മാനം കിട്ടിയ മറ്റൊരു റഷ്യൻ സാഹിത്യകാരനായ പാസ്കർനാക്കിന്റെ സ്ഥിതിയും ഇതുതന്നെ. പാസ്കർനാക്കിന്റെ കവിതകളെ റഷ്യൻ ജനത എന്നും മാനിക്കുന്നു; ആസ്വദിക്കുന്നു. പക്ഷെ, അദ്ദേഹത്തിനു നോബൽ സമ്മാനം നൽകിയത് ആ കവിതകളുടെ പേരിലല്ല; സോവിയറ്റ് വിരുദ്ധവും സാഹിത്യഭംഗിയില്ലാത്തതെന്നു പരക്കേ സമ്മതിക്കപ്പെട്ടതും ആയ 'ഡോ. ഷിവാ

ഗോ'' എന്ന നോവലെഴുതിയതിന്നായിരുന്നു. അതിന്റെ മലയാളവിവർത്തനം വന്നിട്ടുള്ളതുകൊണ്ട് വായനക്കാർക്കു അതിനെ സ്വന്തമായി വിലയിരുത്താം).

സോൾഷെനിത്സിന്റെ ഏറ്റവും ഒടുവിലത്തെ കൃതിമാത്രമല്ല, മിക്കവാറും എല്ലാ കൃതികളും സോവിയറ്റു സമ്പ്രദായത്തെയും സോഷ്യലിസത്തെയും അവമതിക്കുന്നതാണ്. അതുകൊണ്ട് തന്നെ സോവിയറ്റുവിരുദ്ധ കേന്ദ്രങ്ങൾ അദ്ദേഹത്തെ ആടിപ്പാടി പുകഴ്ത്തി. ലോകത്തിലെ മറ്റൊരു സാഹിത്യകാരനും കിട്ടാത്തത്ര പ്രശസ്തിയും പണവും ഉണ്ടാക്കിക്കൊടുത്തു. ഇപ്പോൾ 'ഗുലാഗ് ആർക്കിപലഗോ'' എന്ന കൃതി പ്രസിദ്ധീകരിച്ചതിന്റെ ഉദ്ദേശവും മറ്റൊന്നല്ല. റഷ്യയും പാശ്ചാത്യരാജ്യങ്ങളും, പ്രത്യേകിച്ചു അമേരിക്കയും, തമ്മിലുള്ള ബന്ധങ്ങൾ അനുമജനത്തിന്റെ മാർഗ്ഗത്തിലേക്കു തിരിയുന്നത് സമാധാനത്തിന്റെ ശത്രുക്കൾക്കു്, പടക്കോപ്പനിർമ്മാണത്തിന്റെ കുത്തകയുള്ളവർക്കു് ഒട്ടും സഹിക്കാൻ സാധിക്കാത്ത ഒരു ഗതിയാണ്. മുങ്ങിച്ചാകുന്നവർ പുൽക്കൊടി പിടിച്ചു രക്ഷപ്പെടാൻ ശ്രമിക്കുമെന്നു പറയാറുണ്ടല്ലോ. അതുപോലെ അവർ സോൾഷെനിത്സിനെ പിടിച്ചിരിക്കുകയാണ്.

പാശ്ചാത്യ രാജ്യത്തിലെ ഭരണാധികാരികളിൽ തന്നെ പലരും, കുത്തക പത്രങ്ങളാകെത്തന്നെയും, റേഡിയോ ലിബർടി, ബി. ബി. സി. മുതലായ പ്രക്ഷേപണ മാധ്യമങ്ങളും അഭിപ്രായ സ്വാതന്ത്ര്യത്തോടുള്ള അത്യാദരവു കൊണ്ടാണ് സോൾഷെനിത്സിനെ പിടിച്ചു പൊക്കുന്നത് എന്നു വിശ്വസിക്കാൻ രാഷ്ട്രീയവിദ്യാർഥികൾക്കു് സാധ്യമാണോ? ഏതായാലും ജനാധിപത്യമെ

നും അഭിപ്രായ സ്വാതന്ത്ര്യമെന്നും മറ്റും കേൾക്കുമ്പോൾ വലിയ മുച്ചുകയറുന്ന ശുദ്ധമനസ്സരെ ആവേശം കൊള്ളിക്കുന്നതിന്നു നിക്ഷിപ്ത താല്പര്യക്കാരെ ഈ പ്രശ്നം സഹായിച്ചിട്ടുണ്ടെന്നത് നേരാണ്. സോൾഷെനിത്സിനെ പൊക്കിപ്പിടിക്കുന്നതു വഴി നിക്ഷിപ്ത താൽപര്യക്കാരും അത്രയെ ഉദ്ദേശിച്ചിട്ടുള്ള. സോവിയറ്റ് വിരോധവും സമാധാനത്തിനുള്ള മാർഗ്ഗ തടസ്സവും അത്രകണ്ടു സൃഷ്ടിക്കാമല്ലോ!

ഏതായാലും കാര്യം തുറന്നെഴുതുന്നവരെ സോവിയറ്റ് യൂണിയന്റെ ‘‘സ്തുതിപാഠകരായി’’ മുദ്രയടിക്കുന്നതു കൊണ്ടു അവർ നാവടക്കിക്കൊള്ളുമെന്നു കരുതരുത്. ഈ മുദ്രകുത്തൽ തന്നെ ഒരു തരത്തിൽ അഭിപ്രായ സ്വാതന്ത്ര്യത്തിന്റെ നിഷേധമല്ലെ ?

പവനൻ

സാഹിത്യകാരന്റെ സ്വാതന്ത്ര്യവും മാർക്സിസവും

അലക്സാണ്ടർ സോൾഷെനിത്സിൻ സാറിജ് റഷ്യയിൽ ജനിച്ചു; സോവിയറ്റ് റഷ്യയിൽ വളർന്നു; സാഹിത്യരചനയിലൂടെ വിശ്രുതനായി. മുതലാളിത്ത ലോകം ഇന്നിതാ, അദ്ദേഹത്തെ ഒരു വിവാദപുരുഷനാക്കിയിരിക്കുന്നു. സോവിയറ്റ് യൂണിയനും സോഷ്യലിസ്റ്റ് വ്യവസ്ഥയ്ക്കും മുതലാളിത്ത രാഷ്ട്രങ്ങൾ എതിരാണ്. ആ എതിർപ്പിന് സാമ്പത്തിക സാമൂഹിക മണ്ഡലങ്ങളിൽ ഇന്ന് നിലനിൽപ്പില്ലാതായിട്ടുണ്ട്. രാഷ്ട്രീയ വ്യവസായത്തിൽ കരിഞ്ചന്ത നടത്താൻ ഇന്നവർ ശ്രദ്ധിക്കുന്നത് സാംസ്കാരിക മണ്ഡലത്തിലാണ്. കാലാകാലങ്ങളിൽ അമിതവില നൽകി ചില പുതിയ ചരക്കുകൾ അവർ അവതരിപ്പിക്കാറുണ്ട്. പാസ്റ്റർനാക്കിന്റെയും സ്വറു്ലാനയുടെയും മാർക്കറ്റ് ഡളളായിപ്പോയി. അപ്പോൾ അവർ പുതിയ ഒന്നിനെ കണ്ടെത്തി. അതാണ് അലക്സാണ്ടർ സോൾഷെനിത്സിൻ.

സോൾഷെനിത്സിൻ സോവിയറ്റ് യൂണിയനോടും സോഷ്യലിസ്റ്റ് വ്യവസ്ഥിതിയോടും വെറുപ്പാണ്. ഒരു പ്രളയം ബത്തിൽ ജനിച്ചുവളർന്ന അദ്ദേഹം തന്റെ വസ്തുത്തിന്റെ ഉയർച്ചയ്ക്കു നേല്പ് സ്വപ്നം കാണുന്നു. മുതലാളി

ത്തവ്യവസ്ഥിതി ആരാധ്യമാണദ്ദേഹത്തിന്. പ്രവൃത്തിയിലൂടെ അതു പലപ്പോഴും സോഝഷണിത്സിൻ തെളിയിക്കാതിരുന്നിട്ടുമില്ല. രാജ്യത്തിന്റെ ഭദ്രതയ്ക്കും തങ്ങലനേടിയെടുത്ത മെച്ചപ്പെട്ട സാമൂഹികവ്യവസ്ഥിതിയുടെ നിലനില്പിനും അപകടം വരുത്തുന്ന അത്തരം പ്രവൃത്തികളോടു് മയപ്പെട്ട സമീപനമാണ് സോവിയറ്റുജനത സ്വീകരിച്ചതു്. എന്നാൽ 'ഗുലാഗ്' ആർക്കിപെലഗോ' എന്ന ആത്മകഥാപരമായ ഗ്രന്ഥം സോഝഷണിത്സിൻ പ്രസിദ്ധീകരിച്ചപ്പോൾ അദ്ദേഹത്തിന്റെ തന്നിനിറം വ്യക്തമായി. സോവിയറ്റുഗവണ്മെന്റു് അദ്ദേഹത്തിനുപ്രിയംകരമായ ഏതു രാജ്യത്തുപോകാനും അനുവാദം കൊടുത്തു. മോങ്ങാനിരുന്ന നായുടെ തലയിൽവീണ തേങ്ങയായിരുന്നു അതു്. അദ്ദേഹം പോവുകയും ചെയ്തു, അത്രമാത്രം.

ഇതു് ഒരു രാജ്യത്തു് പ്രത്യേക സാഹചര്യത്തിൽ നടന്ന ഒരു പ്രത്യേക സംഭവമാണ്. ഇതിനെ പർവ്വതീകരിച്ചു് മുതലെടുക്കാൻ മുതലാളിത്തം പരിശ്രമിക്കുന്നു. എന്നാൽ ഇന്ത്യയിലെ മുതലാളിത്തവർഗ്ഗത്തോടു് നന്ദിയുള്ള രൂലികയുതുന്ന ചില 'ബുദ്ധീജീവികൾ' സോവിയറ്റുയുണിയനും സോഷ്യലിസ്റ്റ് വ്യവസ്ഥയ്ക്കുമെതിരായി പൂർണ്ണചന്ദ്രനെക്കണ്ടെ ശ്വാവിനെപ്പോലെ ഓരിയിടാൻ തുടങ്ങിയിട്ടുണ്ട്. കലാകാമന്റെ സ്വാതന്ത്ര്യം മാർക്സിസത്തിൽ വെറും മരീചികയെന്നവർ തത്രപ്പെട്ടു സ്ഥാപിച്ചു സമാശ്വസിക്കുന്നു. ഈ സന്ദർഭത്തിൽ എഴുത്തുകാരുടെ സ്വാതന്ത്ര്യം മാർക്സിസ്റ്റ് വീക്ഷണത്തിൽ എന്നവിഷയം ചർച്ചചെയ്യുന്നത് ആശയവ്യക്തതയുണ്ടാക്കാൻ സഹായിക്കുമല്ലോ.

കലയും മാർക്സിസവും

മാർക്സിസം ഒരു സാമൂഹികശാസ്ത്രമാണ്. ആശയപ്രപഞ്ചം വസ്തുപ്രപഞ്ചത്തിന്റെ ഗുണധർമ്മം മാത്രമാണെന്ന് അത് ഉത്ഘോഷിക്കുന്നു. സമ്പത്തിന്റെ ഉല്പാദനപ്രത്യുല്പാദനരീതികൾ സാമൂഹികനിരപേക്ഷമല്ല. അവ സാമൂഹിക വിപ്ലവോപാധികളുമാണ്. അതുകൊണ്ട് സാഹിത്യാദികലകളെ സംബന്ധിച്ചിടത്തോളം മാർക്സിസം ആശയവാദത്തേയും ആനന്ദവാദത്തേയും തികച്ചും അംഗീകരിക്കുന്നില്ല.

മാർക്സിസം ശുദ്ധമായ സാമ്പത്തികശാസ്ത്രമെന്ന് ചിലർ തെറ്റിദ്ധരിക്കുന്നു. വാസ്തവത്തിലത് ജീവിതത്തിന്റെ സമസ്തചലനങ്ങളെയും സ്പർശിച്ചു നില്ക്കൊള്ളുന്നു. വിചാര വികാരങ്ങളുടെ രമണീയാവിഷ്കാരങ്ങളായ കലാസൃഷ്ടികളെ മാർക്സിസം അവഗണിക്കുന്നില്ല. സാംസ്കാരികസത്തയുൾക്കൊണ്ട് വർത്തമാനഭാവികളെ വാർത്തെടുക്കാൻ സമൂഹത്തിന്റെ ബോധപൂർവ്വമുള്ള പരിശ്രമത്തിൽ സാഹിത്യകാരന്റെ മഹത്തായ കർത്തവ്യം ആ സിദ്ധാന്തം പ്രത്യേകം ഓർമ്മിപ്പിക്കുകയും ചെയ്യുന്നു. എന്നാൽ ആ സാമൂഹികശാസ്ത്രത്തെ രാഷ്ട്രീയ സാമ്പത്തികരംഗങ്ങളിലെന്നപോലെ സാംസ്കാരികമണ്ഡലത്തിലും അന്യഥാ ധരിച്ചും അന്യഥാകരിച്ചും ആത്മസംതൃപ്തിനേടാൻ ചിലർ സാഹസപ്പെടുന്നു.

ആദ്യവസാനം മനുഷ്യൻ

ആദ്യം മനുഷ്യൻ, പിന്നെ മാർക്സിസം: ചില സൂഹൃത്തുക്കളുടെ പ്രഖ്യാപനമാണിത്. ഇവമുള്ള ഒരു മുദ്രാവാക്യം. ആർക്കാണതിനെ നിഷേധിക്കാൻ കഴിയുക? ഒരു മാർക്സിസ്റ്റിന് അതിനെ എതിർക്കേണ്ട ആവശ്യമേ

ഇല്ല. പക്ഷേ ഒരു ചെറിയ തിരുത്തു വേണമെന്നു തോന്നുന്നു: ആദ്യം മനുഷ്യൻ, അതാണു് മാർക്സിസം. എന്തെന്നാൽ മറ്റൊരു 'ഇസവും' ഇന്നേവരെ മാർക്സിസത്തെപ്പോലെ മനുഷ്യനുവേണ്ടി, അവനുവേണ്ടിമാത്രം, നിലകൊണ്ടിട്ടില്ല.

ആദ്യം മനുഷ്യൻ, അതാണു് മാർക്സിസം, എന്നു പറഞ്ഞുവല്ലോ. മാനവധർമ്മം വിളംബരം ചെയ്യുന്ന ഒരു സാഹിത്യകൃതിയേയും മാർക്സോ എംഗൽസോ, ലെനിനോ ആദരിക്കാതിരുന്നിട്ടില്ല. മനുഷ്യത്വം അവമാനിക്കപ്പെടുന്നത് മനുഷ്യസ്നേഹിയായ കലാകാരനു് നിർവ്വചിക്കാനോക്കിനിൽക്കാനാവില്ല. അയാൾ നിന്ദിതന്റെയും പീഡിതന്റെയും ശബ്ദം മുഖരിതമാക്കുന്നു. രൂപോപാധികൾ ഏതെന്നു തീരുമാനിക്കാനുള്ള സ്വാതന്ത്ര്യം കലാകാരനുതന്നെ. ടോൾസ്റ്റോയി, പുഷ്കിൻ, ബൽസാക്, ഷേക്സ്പിയർ, ഹോമർ മുതലായ സാഹിത്യനായകന്മാരോടു് മാർക്സിസ്റ്റു് ആചാര്യന്മാർക്കു് അത്യാദരവുണ്ടായിരുന്നു. സാമൂഹികബോധമുള്ള, മനുഷ്യകുമാനുഗായികളായ സാഹിത്യകാരന്മാർ, മാർക്സിസ്റ്റു് വീക്ഷണത്തിൽ സർവ്വാദരണീയരാണ്.

വ്യക്തിസ്വാതന്ത്ര്യത്തിന്റെ പേരിൽ

ഇങ്ങനെയാണെഴുതേണ്ടതു് എന്നൊരു നിർദ്ദേശം സാഹിത്യകാരനു കൊടുക്കാൻ ഇന്നാരു ഒരുമ്പെടുമെന്നു തോന്നുന്നില്ല. സാഹിത്യമണ്ഡലത്തിൽ തങ്ങൾ കണ്ട സവിശേഷതകൾ വിലയിരുത്തി, സാഹിത്യമെന്നാലെന്തു്, എങ്ങനെ, എന്തിനുവേണ്ടി എന്നെല്ലാം ഓരോകാലത്തു് പണ്ഡിതൻമാർ പറഞ്ഞുവെച്ചിട്ടുണ്ടു്. ഈ ഭൂമി വെട്ടു് പരിവർത്തനമെന്തെല്ലാമുണ്ടായാലും തങ്ങളുടെ സിദ്ധാന്തങ്ങൾക്കു് കൽപാന്തകാലത്തോളം മാറ്റമൊ

നംവരില്ലെന്നു ധരിച്ചുവെച്ചിരിക്കുന്നവരുമുണ്ട്. ജീവിതത്തിന്റെ അതിസങ്കീർണ്ണമായ ഭാവപ്പകർച്ചകളെ തങ്ങളുടെ പരിപൂർണ്ണ സാഹിത്യ സിദ്ധാന്തങ്ങളുടെ ചങ്ങലപ്പാടിലൊതുക്കി കലാസൃഷ്ടി നിർവഹിച്ചാൽ, സർവ്വം ഭദ്രം എന്നാണവരുടെ വിശ്വാസം. പരമസ്വരായ ഭരതാദികളും പാശ്ചാത്യരായ അരിസ്റ്റോട്ടിൽ പ്രഭൃതികളും ഈ യഥാസ്ഥിതികരുടെ അഭയ കേന്ദ്രങ്ങളാണ്. അവരുടെ വിശ്വാസങ്ങൾ അവരെ രക്ഷിക്കട്ടെ! എന്നാൽ ഈ അഭയാർത്ഥികളിൽനിന്ന് ഭരതാദികൾക്കു രക്ഷയില്ല.

ആരെങ്കിലും ഒരു കാലത്തു് എഴുതിപ്പാസാക്കിയ ‘‘സാഹിത്യബൈലാ’’ക്കനുസൃതമായി വികാരാന്തരൂതികൾ ആവിഷ്കരിച്ചുകൊള്ളണമെന്ന വാശി ഇന്നു നടപ്പില്ല. ജീവിതം ചലനാത്മകമാണ്; അതിന്റെ മാർഗം പ്രതിജ്ഞിക്കുന്ന വിചിത്രവും. ജീവിതത്തിന്റെ ആവിഷ്കാരമായി അനുകരണ—പ്രതിഫലന—പുനഃസൃഷ്ടികളായി, അനേകരൂപമായി പ്രത്യക്ഷപ്പെടുകയാണ് സാഹിത്യം. അതു് പൂർവ്വഗാമിയായ ഏതെങ്കിലും പ്രതിഭാശാലി തത്കാലസ്ഥിതിഭാവങ്ങൾക്കൊത്ത വിധം വാർത്തെടുത്ത ആവിഷ്കരണ സമ്പ്രദായത്തിൽ ഒതുങ്ങിക്കൂടണമെന്നു പറയുന്നതിലർത്ഥമില്ല.

എന്നാൽ ഇതു് സമൂഹം സാഹിത്യകാരന്മാരെ നൽകുന്ന ഒരു ബ്ലാക്ചെക്കല്ല. നമ്മുടെ സാഹിത്യത്തിലെ ചില ‘‘അത്യാധുനിക’’ പ്രവണതകൾ കാണുമ്പോൾ അതൊരു ബ്ലാക്ചെക്കുതന്നെയാണെന്നു പലർക്കുമൊരു ധാരണയുണ്ടെന്നു തോന്നുന്നു. അടുത്ത കാലത്തു് സാഹിത്യാദികളിൽ അത്രത്തോളമേറിയീട്ടുണ്ട് സർവ്വതന്ത്ര സ്വതന്ത്രമായ നിരങ്കുശത്വവും നിയമരാഹിത്യവും. തനിക്കു തോന്നുന്നതെന്തു് കിട്ടിവന്ന രൂപത്തിൽ അവതരി

പ്പിച്ച് എത്തുന്നേടത്തു ചെല്ലുന്നതിനുള്ള സ്വാതന്ത്ര്യമാണോ എഴുത്തുകാരനുള്ള സ്വാതന്ത്ര്യം? അപാരേ കാവ്യസാരകവിരേവ പ്രജാപതി:.. അതിരില്ലാത്ത സ്വാതന്ത്ര്യം അല്ലേ? എന്നാൽ സാമൂഹികമായ ബന്ധവും കടപ്പാടും വിസ്മരിച്ച് സ്വാതന്ത്ര്യപ്രകടനവ്യഗ്രനാകുന്ന ഒരു സ്വാർത്ഥമതി മാനവസമൂഹത്തിനു ശാപമാണ്.

മോഹഭംഗം

ആധുനികരെന്നും അത്യാധുനികരെന്നും അത്യന്താധുനികരെന്നും സ്വയം അവകാശപ്പെടുന്ന ഒരുവക സാഹിത്യകാരന്മാർ ഇപ്പോഴുണ്ട്. അവരെ ഒരു മഹാരോഗം കടന്നുപിടിച്ചിരിക്കുന്നു: മോഹഭംഗം. മരുന്നെന്തെങ്കാളും പലതുകൊണ്ടും നമ്മുടെ രാജ്യം ഇന്ന് അസ്വസ്ഥമാണ്, അസംതുഷ്ടമാണ്. എന്നാൽ സാമൂഹിക ജീവിതവുമായി യാതൊരു ബന്ധവും ഇല്ലാത്ത ഇവർക്കും പ്രചോദകം പുസ്തകപരായണായത്തമായ പാശ്ചാത്യ സാമ്പ്രദായമാണ്. ഏറിയകൂറും ഇളം തലമുറയുമാണ് മോഹഭംഗമെന്ന ഈ സാംക്രമിക രോഗത്തിന് ഇരയായിത്തീർന്നിരിക്കുന്നത്. ഈ ബാലാരിഷ്ടതയെ അതിജീവിക്കാൻ അവരിൽ പലർക്കും കഴിയുമെന്നു തോന്നുന്നില്ല. സ്ഥിതി അത്ര ഗുരുതരമായിപ്പോയി. നമുക്കെന്തു ചെയ്യാൻ കഴിയും? മുതലാളിത്ത രാഷ്ട്രങ്ങൾ സ്വന്തം ചെലവിൽ ദേശാന്തരങ്ങളിൽ ഇറക്കുമതി ചെയ്ത മോഹഭംഗവികാരലഹരിയിൽ അവർ തലകുത്തി വീണിരിക്കുന്നു. സാമൂഹിക വിപ്ലവത്തിന്റെ പിതാക്കളാകേണ്ട ഈ ‘‘മനുഷ്യകുമാനഗായി’’കളുടെ അകാലചരമത്തിൽ നമുക്ക് അനുശോചിക്കാം.

“വെളിച്ചം ഭുവമാണുണ്ണീ
തമസ്സല്ലോ സുഖപ്രഭം” ഈ ദിവാനീതൻ അന്തർമുഖനാ
ണുപോലും! സഹതപിക്കുക.

“പുണ്ണിലിറങ്ങിയ കശമനയൂരി—
പ്രല്ലിടുകത്തി മണക്കുന്നു.” ഹോ! എന്തൊരു
ദുർഗന്ധം!

“എന്തൊരു ബോറാണെന്നോ ജീവിതം.
പുതുശാസ്യ—
ചിന്തനം കളംവരച്ചിരുത്തുമിജ്ജീവിതം.”

കവി ഹിപ്പിയിസത്തിലേക്കു മറുക്കണം പാടാനുള്ള
പ്രാരംഭ ലക്ഷണമാണ്. നടക്കട്ടെ! നമുക്കൊരു കൗതുക-
ക്കാഴ്ചകൂടിയിായി.

“മാലപുററിച്ചിടമുററിപ്പൊടിപററി
യേതോ നിനവിന്റെ പ്രേതമായന്ധത
പേറി നടക്കേണ്ടുതക്ക കിഴക്കണി—
നൂറിയൊലിക്കുവാതാർത്തവരക്കുമോ?”
ഇതിൽ കുറഞ്ഞ വല്ലതുമുറിയൊലിച്ചാൽ എങ്ങനെ
ആധുനികമാകും?

എഴുത്തുകാരൻ എന്ന സമൂഹജീവി

ആത്മാവിഷ്കാരണമാണ് സാഹിത്യം. അതി-
നുള്ള സ്വതന്ത്ര്യം എഴുത്തുകാരന്റെ മൗലികാവകാശമാ-
ണ്. ഏതെങ്കിലും തത്വശാസ്ത്രത്തെ ഉപജീവിക്കുന്നവ-
നല്ല, എല്ലാ തത്വശാസ്ത്രങ്ങളേയും അതിജീവിക്കുന്നവ-
നാണ് മൗലികതയുള്ള സാഹിത്യകാരൻ. ശ്രദ്ധേയമാ-
യ ഒരു വാദഗതിയാണിത്. സാഹിത്യ സൃഷ്ടി ആ-
ത്മാവിഷ്കാരം തന്നെ. അതുകൊണ്ട് ഈ എഴുത്തു-
കാരൻ സമൂഹജീവികൂടിയല്ലെന്നുണ്ടോ? സാമൂഹിക-
ജീവിതത്തിൽ ഉയിർ കൊള്ളുന്ന അനുഭവങ്ങൾ സ്വന്തം

ഏതെങ്കിലും വിധത്തിൽ തന്നെ തട്ടിമുടങ്ങുന്ന നാദം. അതുപോലെ ഒരു പ്രതിധ്വനിക്കുണ്ടോ? സലക്ഷ്യമായ സംവിധാനം ആവശ്യമല്ല, അല്ലേ? എങ്കിൽ പ്രതിധ്വനിയെന്നതൊന്നും സാധ്യമാകുമെന്ന് പറയുന്ന സാഹിത്യകാരനും ഒരു സാധാരണക്കാരനും തമ്മിൽ എന്താണ് അന്തരം? അനുഭൂതികളെ - പരാനുഭൂതികളെങ്കിൽ സ്വകീയങ്ങളാകുന്ന - ആലോചനാമൃതമായ സാഹിത്യമായി രൂപാന്തരപ്പെടുത്തുന്ന പ്രക്രിയ ബോധപൂർവ്വകമാണ്. അതായത് എഴുത്തുകാരന്റെ സ്വാതന്ത്ര്യം അവന്റെ ലക്ഷ്യബോധത്തെ മുൻനിർത്തി വിനിയോഗിക്കുന്നു എന്നർത്ഥം. ഈ ലക്ഷ്യബോധമാകട്ടെ അവന്റെ ആത്മാവിന്റെ ഭാഗമാണ്; ആകണം. അത് മനോഭാവമാണ്. അപ്പോൾ ആത്മാവിഷ്കാരം തന്നെ സാഹിത്യം.

തോന്നിയതെന്തും എഴുതും, പ്രസിദ്ധീകരിച്ചുകളയുമെന്നു ശഠിച്ചാൽ അത് സാഹിത്യ സൃഷ്ടിയല്ല, സമൂഹദ്രോഹമാണ്. പരപ്പങ്ങളായ യാഥാർത്ഥ്യങ്ങളുടെ നേരെ സ്വന്തം ആത്മാവിനെ സ്വയം ഏറിത്തുടച്ചു അതിന്റെ വിഷലിപ്തങ്ങളായ കൂർത്ത ചിലകൾ സാമൂഹിക ജീവിതത്തിന്റെ തിരുഹൃദയത്തിലാഴ്ത്തിത്തറയ്ക്കുകയാണ് ഇത്തരക്കാരുടെ പ്രവൃത്തി. കലാകാരന്റെ അന്തരാത്മാവിൽ ഉയരുന്ന ദ്വിമുഖങ്ങളായ നാദധാരകളുടെ നിതാന്തമായ പരസ്പര ബന്ധത്തിൽനിന്ന്, രാസപരിണാമകമായ ഏകീഭാവത്തിൽനിന്ന്, കലാരൂപം ജനം കൊള്ളുന്നു. വ്യക്തിസത്തയുടെ ശക്തവും സമഗ്രവുമായ പ്രകാശനത്തിന്റെ സർഗ്ഗാത്മകനാഭമാണെന്നത്; മറ്റൊന്ന് സമൂഹജീവിതത്തിന്റെ ഏതൊരു ഭാഗത്തുനിന്നു പ്രതിധ്വനിക്കുന്നതും. നമ്മുടെ അത്യന്താധുനികരിൽ പലർക്കും ജനജീവിതത്തിന്റെ ഏതെങ്കിലും

ത്തുടിപ്പ് അജ്ഞാതമാണ്. അവർ നടത്തുന്നത് ആത്മാവിഷ്കാരമത്രെ! ടി. എസ്. എലിയട്ട് അഗാധവും അവാച്യവുമായ വികാരം എന്നു പറഞ്ഞതിന്റെ പ്രഭവസ്ഥാനം ജീവിതമാണ്. ജീവിതത്തെ, അതിന്റെ സംഘട്ടനാത്മകതയെ, ചലനത്തെ, അവഗണിക്കുന്ന ഒരുവൻ എങ്ങിനെ ആ വികാരത്തിന്റെ ഉടമയാകും? വികാരാവിഷ്കരണത്തിന് ഏറ്റവും സമർത്ഥമായ ഉപാധി വാക്കുകളാണ്. അവതന്നെയും ചിലപ്പോൾ അശക്തങ്ങളെന്നു വരാം. അപ്പോൾ ഉള്ളുകാട്ടുവാനൊന്നു ഉപായമില്ലെന്ന പതനത്തിൽ സിംബലുകൾ, ബിംബങ്ങൾ—ശൃംഗമോ ദൃശ്യമോ മറ്റു വല്ലതുമോ—അവതരിപ്പിക്കപ്പെടാം. അവ പലപ്പോഴും ദുർഗ്രഹങ്ങളാകാം. കാവ്യഭാഷയെ സംബന്ധിച്ചിടത്തോടേ തീർത്തും ഒരു അയോഗ്യതയല്ലിത്. പക്ഷേ ഇത് ആവിഷ്കരണ പ്രകാരത്തെമാത്രം സംബന്ധിക്കുന്നതാണ്. അതുകൊണ്ട് ഈ സ്വാതന്ത്ര്യത്തിന് ലക്ഷ്യബോധത്തെ ബലികൊടുക്കേണ്ടതില്ല.

സാഹിത്യകാരന്റെ സ്വാതന്ത്ര്യം

എഴുത്തുകാരന്റെ സ്വാതന്ത്ര്യത്തെപ്പറ്റി പലരും വാചാലരാകാറുണ്ട്. അത് അവന്റെ ജീവധാതുവാണത്രെ! എതിരില്ല. എന്നാൽ എന്താണ് ഈ സ്വാതന്ത്ര്യം? പഴയ ചില ധാരണകൾ ഇന്നും വച്ചുപുലർത്തുന്നവരുണ്ട്. ഇവ എന്നേ തിരുത്തപ്പെടേണ്ടവയാണ്. “മനുഷ്യൻ സ്വതന്ത്രനായി ജനിക്കുന്നു. പക്ഷേ അവൻ എവിടെയും ചങ്ങലയിലാണ്.” റൂസ്സോയുടെ പരിതാപമാണിത്. സാമൂഹികബന്ധങ്ങൾ ഒരുവനെ സ്വതന്ത്രനാക്കുന്നു എന്നല്ല ഇതിന്റെ അർത്ഥം? അപ്പോൾ സർവ്വതന്ത്രസ്വതന്ത്രമായ വന്യജീവിതം അതിയന്യമെന്നുവരും.

പിന്നെ ‘‘സ്വാതന്ത്രനായി ജീവിക്കുന്ന മനുഷ്യൻ’’ : അതു സാമൂഹികജീവിതത്തിലെ മധ്യരോദാരമായ ഒരു സങ്കല്പം മാത്രം. വന്യജീവിതത്തിലാണെങ്കിൽ പോലും അതു യാഥാർത്ഥ്യമായില്ല; അവിടെയുമുണ്ടല്ലോ നിലനില്പിന്റെ പ്രശ്നം.

ഇരിക്കട്ടെ, തന്നിഷ്ടം പരയാനും പ്രവർത്തിക്കാൻ മുള്ളതാണ് സ്വാതന്ത്ര്യം എന്നുതന്നെ വക്കുക. ഇന്നിവിടെ ആ സ്വാതന്ത്ര്യം എത്രപേർക്കുണ്ട്? സമൂഹജീവിതത്തിന്റെ ഉയർന്ന തട്ടിൽ സ്വേദവിഹാരം നടത്തുന്ന ഒരുപിടി ‘‘ഭോഗ്യവാന്മാർക്ക്’’ എന്നിങ്ങനെയിവിടെ പ്രത്യക്ഷവും പരോക്ഷവുമായ സ്വാതന്ത്ര്യങ്ങൾ ലഭ്യമാണ്. അവർക്ക് സുഖഭോഗങ്ങളിൽ യഥേഷ്ടം മുഴുകാൻ പടച്ചുവച്ച സ്വാതന്ത്ര്യസങ്കല്പം അദ്ധ്വാനിക്കുന്ന ഭൂരിപക്ഷവർഗ്ഗത്തിന് മാനുഷമായ ജീവിതം അസാധ്യമാകുന്നതാണ്. സമൂഹത്തെ ഉദ്ബുദ്ധമാക്കേണ്ട സാഹിത്യകാരന് ഈ സ്വാതന്ത്ര്യസങ്കല്പം ആരാധ്യമാണോ? സാമൂഹികമായി അടിമത്തത്തെ അവഗണിക്കുകയും വ്യക്തിപരമായി സ്വാർത്ഥതാപൂർണ്ണമായ സ്വാതന്ത്ര്യത്തെ പരിഗണിക്കുകയും ചെയ്യുന്നതാണോ സാഹിത്യകാരന്റെ ധർമ്മം? വ്യക്തിസ്വാതന്ത്ര്യത്തിന്റെ പരിശുദ്ധിയെ വാനോളം പുകഴ്ത്തുന്ന ബുദ്ധിവാദ സംസ്കാരത്തെ ക്രിസ്തുമതം കോഡൽ തുറന്നു കാട്ടിയിരിക്കുന്നു. എന്നാൽ കർത്തവ്യമെന്ന് മനുഷ്യൻ കലയിലൂടെ മനസ്സിലാക്കുന്നു: അതിലൂടെ അന്തഃസത്ത കണ്ടെത്തുന്നു. ബുദ്ധിവാദവർഗ്ഗം സമ്പന്നരായിത്തീർന്നു നേരെ കണ്ണടച്ചു ശാസ്ത്രത്തിനെതിരെ പുറംതിരിഞ്ഞു നിന്നുകൊണ്ട് അചസാനംവരെ സ്വന്തം വിഡ്ഢിത്തങ്ങൾ അനുവർത്തിക്കുന്നു. ഇതെല്ലാം എന്തിന്റെപേരിൽ എന്നുചോദിച്ചാൽ വ്യക്തിസ്വാതന്ത്ര്യത്തിന്റെപേരിൽ എന്നാവും മറുപടി.

മനുഷ്യൻ സമൂഹജീവിയാണ്. സമൂഹത്തെ രൂപപ്പെടുത്തുകയും പരുവപ്പെടുത്തി ഭരിക്കുകയും ചെയ്യുന്ന ശക്തി സാമ്പത്തികവുമാണ്. ഉള്ളവനും ഇല്ലാത്തവനും ഒരുപോലെ അനുഭവിക്കുന്നതാവണം സ്വാതന്ത്ര്യം. അത് പ്രത്യേകവിഭാഗങ്ങൾക്കുമാത്രം അനുവദിച്ചു കൊടുക്കുന്ന സമ്പദ്ഘടന തകർക്കപ്പെടണം. സ്വാതന്ത്ര്യത്തെ മാനിക്കുന്ന സാഹിത്യകാരൻ, അതാർക്കും ഉണ്ടാകണമെന്നാഗ്രഹിക്കുന്നുണ്ടെങ്കിൽ, ഭൂരിപക്ഷം വരുന്ന അധ്വാനിക്കുന്ന വർഗ്ഗത്തെ ആവശ്യബോധമുള്ളവരാക്കി, ആശയങ്ങളുടെ ആയുധമണിയിച്ച്, ആവേശഭരിതരാക്കി, മഹത്തായ സാമൂഹിക വിപ്ലവത്തിന് അവർക്ക് മാർഗ്ഗദർശനം നൽകുകയാണുവേണ്ടത്. അതിനു വ്യക്തമായ ലക്ഷ്യബോധമാണാവശ്യം. നമ്മുടെ അത്യന്താധുനികന്മാർക്ക് ഇല്ലാത്തതും ഇതാണ്. സ്വന്തം കാലഘട്ടത്തിലെ വർഗ്ഗബന്ധത്തെയും സംഘർഷത്തെയും വർഗ്ഗസംഘട്ടനത്തെയും വിസ്മരിക്കാൻ മനുഷ്യസ്നേഹിയായ സാഹിത്യകാരന് അസാധ്യമാണ്. എന്നു മാത്രം പറയട്ടെ.

ആർ. വിശ്വനാഥൻനായർ

03251

83





സാഹിത്യകാരന്റെ സ്വാതന്ത്ര്യം

ഇത് എന്നുമെന്നും ഒരു ചർച്ചാവിഷയമാണ്.

അപാരമായ കാവ്യസംസാരത്തിൽ കവി പ്രജാപതിയാണ്. കവിക്ക് സർഗാത്മക കാര്യങ്ങളിലുള്ള സ്ഥാനം അഭിതീയമാണ്. ഇക്കാര്യം നിഷേധിക്കാനാരുണ്ട് ?

എന്നാൽ, സാമൂഹ്യമുന്നേറ്റത്തിന്റെ നിയമങ്ങളെ ലംഘിക്കാൻ, മനുഷ്യത്വത്തെ ധിക്കരിക്കാൻ, പുരോഗതിയെ തടയാൻ ഏതു കൊലകൊമ്പൻ സാഹിത്യകാരനും സ്വാതന്ത്ര്യമുണ്ടോ ? സോഷ്യലിസ്റ്റ് സംസ്കാരത്തെ ഭൂഷിക്കാൻ, തൊഴിലാളിവർഗ്ഗത്തെ പച്ചിക്കാൻ, ശാസ്ത്രീയ സോഷ്യലിസത്തെ 'വിയർപ്പുനാറ്റുന്ന പീറക്കുപ്പായ' മെന്നധിക്ഷേപിക്കാൻ, വഞ്ചകന്മാർക്കൊറ്റനിൽക്കാൻ, സാഹിത്യകാരന് അവകാശമുണ്ടോ ? അതാണു ചോദ്യം.

സാഹിത്യകാരന്റെ സ്വാതന്ത്ര്യത്തിന് പരിമിതികളുണ്ട്. മറ്റാരും അടിച്ചേല്പിക്കുന്നതല്ല ഈ പരിമിതി; സ്വയം സ്വീകരിക്കുന്നതാണ്. ഇങ്ങനെ ഒരു പരിമിതിയും തങ്ങൾക്ക് ഇല്ലെന്ന് വീമ്പു പറയുന്നവരാണ് മുതലാളിത്തത്തിന്റെ ആധുനിക കോമരങ്ങൾ.

സാഹിത്യകാരന്റെ സ്വാതന്ത്ര്യം

എഡിറ്റർ

പി. ടി. ഭാസ്കരപ്പണിക്കർ

സോഷ്യലിസ്റ്റ് സാഹിത്യസമിതി
പ്രസിദ്ധീകരണം.

894-8124



സ്റ്റേപ്പ്സ്
തിരുവനന്തപുരം